
: `ನಾರದ--. ' ೫ ನಿಭೂಲ್ಲೋಕದಲ್ಲಿ ಅವತರಿಸುವ ದೇವಷೆಕಿಸಿ. 
ವಾಮನರಾವ್‌. ಭೂಲೋಕದ ಒಬ್ಬ ಸಭ್ಯ ಗೃಹಸ್ತ. 
ಭೋಜರಾವ್‌ .... ಇನ್ನೊಬ್ಬ ಸಭ್ಮಗೃಹಸ್ತ. 
ಕೃಷ್ಣರಾವ್‌ i ಕಲಿಯುಗದ ನಾರದನೆನಿಸಿಕೊಂಡವ. 
ಮದನರಾವ್‌ ೬ ಭೂಲೋಕದ ಒಬ್ಬ ಕೀರ್ತಿಶಾಲಿ. 


ಹರಿಶ್ಚಂದ್ರರಾ ವ್‌ - ನಾಟಳಮಂಡಲವೊಂದರ ಯಜಮಾನ. 


ಸಾಬಜಾನ್‌..- ಭೂಲೋಕದ ಒಬ ರಸಿಕ. 
ಒ) 


ವರದಾ -- ಮುದನೆರಾಯರ ಪತ್ನಿ. ಪತಿವತೆಯೆಂದು ಕೀರ್ತಿ 
ಶಾಲಿನಿಯಾದನಳು, 
ಚೆಮೇಲಿ-- ದೇವದಾಸಿ. 


ಮುಳಿ ಯಾ... 


ಜರವಾ ಗಳಜಂಭೂಾಗ್ಯಫೆ 


ಮೊದಲನೆಯ ದೃ ಶ್ಯ. 


(ಕಲಿಯುಗೆ. ಭರತಖಂಡ, ೧೯೪... ನೇ ಇಸವಿ. ಒಂದು ನಗರದ 
ಒಂದು ಬೀದಿಯಲ್ಲಿ ವಾಮನರಾಯ ಕೃಷ್ಣರಾಯರು ಮಾತನಾಡುತ್ತ 
ನಿಂತಿರುವರು. ಆಕಸ್ಮಿಕವಾಗಿ ಮನಸ್ತಾಪದ ಗಾಳಿ ಅವರ ನಡುವೆ 
ಬೀಸುವುದು.) 
ವಾಮನ: ಕೃಷ್ಣರಾವ್‌, ನಿನ್ನನ್ನು ನಂಬಿದವರ ಗತಿ ಜ್‌ ಹೀಗೆಯೇ 
ಸರಿ. ಅಲ್ಲವಾದರೆ ನಿನ್ನೆ ನೀನು ಅಂದುದೇನು? ಈ ಹೊತ್ತು 
ಅನ್ನುವುದೇನು? ನಿನ್ನೆ ದಿನ ನೀನು ಹೇಳೆಲಿಲ್ಲವೆ: ನನಗೆ ಹೇಗಾ 
ದರೂ ಮಾಡಿ ಭೋಜರಾಯರಿಂದ ೧೦೦ ರೂಪಾಯಿಗಳನ್ನು 
ತೆಗೆಯಿಸಿಕೊಡುತ್ತೇನೆಂದು? | 
ಕೈಷ್ಣ :— ಅಹುದು, ಹೇಳಿದುದು ನಿಜ; ಹಾಗೆ ಕೊಡಿಸುವುದೆಕ್ಕೂ ಅಡ್ಡಿ 
ಯಿರಲಿಲ್ಲ. ಆದರೆ ಅಂತರಂಗದಲ್ಲಿ ನಿನ್ನ ಮೇಲೆ ಅವನಿಗೆ ಅಷ್ಟು 
ವೈರವಿದೆ ಎಂದು ಯಾರಿಗೆ ಗೊತ್ತು? ನಾನೇನೋ ಹೋದೊಡ 
ನೆಯೇ ಕೇಳಿದೆ. “ಹಣ ಯಾರಿಗೆ”-ಎಂದು ಕೇಳಿದನು. ನಾನು. 
“ನನಗೆ”-ಎಂದೆ. “ಸುಳ್ಳು”-ಎಂದನು ಅವನು. ನನ್ನ ಮಾತನ್ನು 
ಅವನು ನಂಬಲಿಲ್ಲ. ನಿನ್ನ ಹೆಸರನ್ನುಗ ಹೇಳಿದೆ. ಒಮ್ಮೆಗೇ 
ಅವನು ಕಿಡಿಕಿಡಿಯಾದನು. “ಆ ಚಾಂಡಾಲನಿಗಾದರೆ ಒಂದು 
ಬಿಡಿಕಾಸನ್ನೂ ಕೊಡಲಾರೆ. ಅವನನ್ನು ನೋಡು, ನೀರಿಲ್ಲದಲ್ಲಿ 
ಕುತ್ತಿಗೆಯ ತನಕ ಹುಗಿಯಬೇಕು” ಎಂದನು. 
ವಾಮನ; ನಿಜವೇ? ಅವನ ಹಣವಿಲ್ಲದಿದ್ದರೆ ಅಷ್ಟೇ ಹೋಯಿತು. 
ಅವನಾಡಿದ ಮಾತುಗಳು ನಿಜವೇ? ಹೊರಗಿನಿಂದ ನನ್ನ ಭಾರಿ 
ಸ್ನೇಟತನ ಹಾಗೆ ನಬಿಸುತ್ತಾನೆ. 
ಕೃಷ್ಣ ಅಸನ ವಿಚಾರ ನಿನಗೆತಿಳಿಯದೇ? ಅವನಿಗೆ ಎರಡು ನಾಲಗೆ; 
ಎರಡು ಎದೆ. ಅವನು ಹೇಳಿದ್ದನ್ನೆಲ್ಲಾ ನಿನಗೆ ತಿಳಿಸಿದರೆ, ಅವನ 


ಪ್ರಾಣವನ್ನೇ ತೆಗೆದುಬಿಟ್ರೀಯೆ... ಕ 

ವಾಮನ: ಬೇರೇನು ಹೇಳಿದನು, ಹೇಳು. ಹೇಳು... ಹೇಳು ನಿನಗೆ 
ಏನೂ ದಾಕ್ಸಿಣ್ಯ ಬೇಡ. 

ಕೃಷ್ಣ: ಬೇಡ ಮಹಾರಾಯ, ನನಗೇಕೆ ಇಲ್ಲದ ಜಗಳ. ಮಜ್ಜಿಗೆಗೆ 
ಹೋದವನು ಎಮ್ಮೆಯ ಕ್ರಯ ಕೇಳಿದನಂತೆ. 

ವಾಮನ: ನೀನೆನ್ನದಿದ್ದರೆ ನನ್ನಾಣೆಯಿದೆ. 

ಕೃಷ್ಣ: ಏಕೆ ಹೀಗೆ ಹಟಮಾಡುತ್ತಿ? ಹೇಳುವುದಕ್ಕೂ ಅಲ್ಲ, ಹೇಳದೆ 
ಇರುವುದಕ್ಕೂ ಅಲ್ಲ.--ನೋಡು.---ನಿನ್ನ ಹೆಂಡತಿ ತವರುಮನೆಗೆ 
ಹೋಗಿದ್ದಾಳ್ಪೆ. ಅದರಕಾರಣವೇಬೇರೆ ಇದೆಯಂತೆ. ಆವಳ 
ನಡತೆ ನಿನಗೆ ಸರಿಕಾಣಲಿಲ್ಲವಂತೆ. 

ವಾಮನ: ಅವಳ ನಡತೆ ನನಗೆ ಸರಿಕಾಣಲಿಲ್ಲವಂತೆ! 

ಕೃಷ್ಣ: ಅಲ್ಲ ಅವಸರದಲ್ಲಿ ಹೇಳಿದೆ. ನಿನ್ನ ನಡತೆ ಅವಳಿಗೆ----ಕಾಣ 
ಲಿಲ್ಲವಂತೆ. ನೀನು ಚಮೇಲಿಯ ಮನೆಗೆ ಹೋಗುತ್ತೀಯೆಂದು 
ತಿಳಿದು ಬಂದುದರಿಂದ, ಅವಳು ನಿನ್ನ ಮೇಲೆ ಸಿಟ್ಟಾಗಿ ಹೋದು 
ದಂತೆ. 

ವಾಮನ: -ನಿಜವೇ-ಅವನು ಹೀಗೆಂದುದು? 

ಕೃಷ್ಣ: -ನಿನ್ನಾಣೆಗೂ. 

ವಾಮನ: ಅವನು ಬರಲಿ. 

ಶೃಷ್ಣ:--ಆದರೆ ನನ್ನ ಹೆಸರನ್ನು ಮಾತ್ರ ಹೇಳಬೇಡ. 

ವಾಮನ:-.ಊಹೂಂ, (ಅಷ್ಟರಲ್ಲಿ ಭೋಜರಾಯೆನು ಅವರ ಕಡೆಗೇ ಬರು 
ತ್ತಾನೆ) ಅವನೇ ಬಂದನು. ಅವನ ರುಚಾಡಿಸಿ ಕೊಡವಿ ಬಿಡು 


ಕೃಷ್ಟ: ಇಲ್ಲಿ ನಡುಹಾದಿಯಲ್ಲಿ ಬೇಡ. ಮನೆಯಲ್ಲಿ ಕೇಳಿದರಾಯಿತು. 

ಭೋಜ:--ಹೋ ಕೃಷ್ಣರಾವ್‌, ಏನು ನಿಂತುಬಿಟ್ಟಿರಿ? ಜತೆಯಲ್ಲಿ 
ವಾಮನರಾಯನೂ ಇದ್ದಾನೆ. ವಾಮನರಾವ್‌, ನಿಮ್ಮ ನಾಲಗೆ 
ನೆಲದ ತನಕ ಬೆಳೆದ ಹಾಗಿದೆ. ನೀವು ಹಿಂದಿನಿಂದ, ನನ್ನ ವಿಷ 
ಯದಲ್ಲಿ ಏನೇನೋ ಅನ್ನುತ್ತಿದ್ದಿರಂತೆ. ನಾನು ಚಮೇಲಿ ಮನೆಗೆ 
ಹೋದುದನ್ನು ನೀವು ಕಂಡಿದ್ದೀರಾ? | 

ವಾನುನ:--ಭೊ"ಜರಾನ್‌, ತಲೆಸರಿಯಿಲ್ಲದೆ ಮಾತನಾಡಬೇಡಿರಿ. 

ನೀವು ಚಮೇಲಿ ಮನೆಗೆ ಹೋದಿರೆಂದುನಾನು ಹೇಳಿಡೆಕೇ ನಾನು. 
ಹೋದೆನೆಂದು ನೀವು ಹೇಳಿದಿರಾ? ನಿಜಕ್ಕೂ ನೋಡಿ-- ನೀವು. 
ಯಾರುಯಾರ ಮುಂಡೆಆರೀತಿಹೇಳಿದರೆ, ನಿಮ್ಮ ಸೊಂಟವನ್ನು, 
ಒಂದಕ್ಕೆರಡು -- ಎರಡಕ್ಕೆ ನಾಲ್ಕು-- ನಾಲ್ಕಕ್ಕೆ ಎಂಟು ಮಾಡು. 
ತ್ತೇನೆ ತಿಳಿಯಿತೇ? 
ಕೃಷ್ಣ:_-ಛ, ಛೇ... . ಸ್ನೇಹಿತರು ನೀವು, ಹಾದಿಯಲ್ಲಿ ಹೀಗೆ ಜಗ 
ಳಾಡುವುದೇ? ಮೇಲೆ ನೆರಳು ಸಹ ಇಲ್ಲ. 
ಭೋಜ:--ನೀನು ಬಿಡು ಕೃಷ್ಣ, ಇವನ ಕೀಲನ್ನು ಮುರಿಯದಿದ್ದ ಕೆ. 
ನಾನೇಕೆ? ಇಲ್ಲಿಲ್ಲ...... ನನಗಿದು ಇಲ್ಲಿಯೇ ನಿಶ್ಚಯವಾಗ 
ಬೇಕು. ಖಂಡು ತುಂಡಾಗಬೇಕು. 
ಕೃಷ್ಟ: ಛೇ, ನೀವು ಗೆಳೆಯರು ಹೀಗೆ ಜಗಳಾಡುವುದನ್ನು ನಾನು. 
ಕಾಣಲಾರೆ. ಬೇಡ, ಸುಮ್ಮನಿರಿ.... ಎಲ್ಲಾ ಮರೆತುಬಿಡಿ. 
ಭೋಜ:-- ಕೃಷ್ಣರಾವ್‌, ಮಾನದ ಮೇಲೆ ಅಪವಾದ ತರುವ ಈ 
ಚಾಂಡಾಲನನ್ನು ಕಂಡು ಸುಮ್ಮನಿರಬೇಕೆ? 
ವಾಮನ:_-ನಾನು ಹಾಗೆ ಅಪವಾದ ಹೊರಿಸಿದವನೋ ನೀವೋ?' 
ಕೃಷ್ಣರಾವ್‌ ನೀವು ಹೇಳಿರಿ, ಎಲ್ಲವೂ ಇಲ್ಲಿ ಮುಖಮುಖ ಆಗಿ 
ಹೋಗಲಿ. 
(ನಾರದ ಮಹಾಮುನಿಯು ಸ್ವರ್ಗೆಲೋಕದಿಂದ ಭೂಲೋಕಕ್ಕೆ ಈಗಷ್ಟೆ 
ಅವತರಿಸಿ ಬರುತ್ತಿರುವನು, ಕೈಯಲ್ಲಿ ತಾಳತಂಬುರಿಗಳಿದೆ, ಸುಮನೋ 
ಹರ ರೂಫು.) 
ನಾರದ:--ಶ್ರೀ ವಿಷ್ಣುವಿನ ಅನುಜ್ಹ್ಞೆಯಂತೆ ಭೂಲೋಕದಲ್ಲಿ ಅವತರಿ 
ಸಿದ್ದಾ ನ ಪತಿವ್ರತಾ ನರ್ಮದೆಯ ಡೆರುತಕನಂಗೆ ಆದೀ 
ಪ್ರ ನಡ ನನ್ನ ಮ a ಕಾತಗಗೊಳ್ಳುತ್ತ ಲಿದೆ. ನರ್ಮದೆಯಂಥ 
ಪತಿವ್ರತೆಯರಿಲ್ಲೆಂದು ಸುರಲೋಕಕ್ಕೆ ವದಂತಿ ಬಂದಿದೆಯಲ್ಲ. 
ಅಟ್ಟ ನಿಶ್ಶರ್ಷಿಸಲು ಬಂದ ಲ. ಆದರೆ ಇಷ್ಟು 
ಹಾದಿಯನ್ನು ಸಾಗಿದರೂ ಭರತಖಂಡದಗುರುತೇಹತ್ತದಾಗಿದೆ. 
ಆರ್ಯರ ನಡೆನುಡಿಗಳು ವಿಚಿತ್ರ ವೆನಿಸುತ್ತಿವೆ. ಈಗ ಯಾರೊಡನೆ 
ಮದಸರತಿಯರ ಸಾಕ್ಷಿಯನ್ನು 'ನಿಚಾರಿಸಲಿ1(ಮುಂದುವರಿದು ಜಗ 

ಳಾಡುತ್ತಿರುವ ಮೂವರ ಕೂಟವನ್ನು ಕಂಡು) ಹಾ, ನರಲೋಕದ 
ಮಾನವತ್ರಯರು ನಿಂತಿರುವರು. ಅವರನ್ನೇ ವಿಚಾರಿಸಲೇ? ಛೆ 
ದೇವಮುನಿಯಾದ ನಾನೇ ಅವರನ್ನು ಮೈಮುಟ್ಟಿ ಮಾತನಾಡಿ 
ಸುವುಜಿಂದರೇನು? ಇಲ್ಲಿಯೇ ನಿಂತಿರುತ್ತೇನೆ. ಅವರು ನನ್ನನ್ನು 
ತಾವಾಗಿ ಮಾತನಾಡಿಸದಿದ್ದರೆ, ನನ್ನ ದಿವೈಗಾನದಿಂದಲಾದರೂ 
ಅವರ ಮನಸ್ಸನ್ನು ಆಕರ್ಷಿಸಿ, ನನ್ನ ಆಗಮನ ವಾತ yr 
ಸೂಚಿಸುತ್ತೇನೆ ಬ 
ಕೃಷ್ಣ: ನಿಮ್ಮ ತಂಟೆ ಟಿಯೇ ನನಗೆ ಬೇಡ, (ತೆರೆಳುವನು) 
ವಾಮನ: ನಾನು ಹಾಗೆಂದೆನೆಂದು ಯಾರು ನಿಮಗೆ ಹೇಳಿದರು? 
ಭೋಜ;-- ನಾನು ಹಾಗೆಂದೆನೆಂದು ನಿಮಗೆ ಯಾರು ಹೇಳಿದರು? 
ಮಾಮುನ:-- ಯಾರೇ, ತಿಳಿಯದವರಂತೆ ಮಾತನಾಡುತ್ತೀರಿ. ಈಗಷ್ಟೆ 


ಭೋಜ:--ಕೃಷ್ಣರಾಯನೇ, ನಿಜವೇ? ನಿಮ್ಮ ವಿಷಯವನ್ನು ಅವ 
ಹೇಳಿದುದು. 

ವಾಮನ: ಹಾಗಾದರೆ ಇದು ಅವನದೇ ತಂತ್ರ. ಅದಕ್ಕೇ ಅವನು 
ಪಲಾಯನ ವಾಡಿದುದು. 

ಘೋಜ:- ಅವನು ನನ್ನಿಂದ ನೂರು ರೂಪಾಯಿಗಳನ್ನು ಒಯ್ದ... 

ಮಾಮನ: ನನಗೆಂದು ಹೇಳಿದನೇನು? 

ಭೋಜ: ಯಾರೆ ಸುದ್ದಿಯನ್ನೂ ಅವನು ಭಟ್ಟ 

ಮಾಮನ. ಅರಿ, ಠಕ್ಕೆ! ಅವನನ್ನು ಕರೆಯಿರಿ. ಲೇ ಲೇ ನಾರದ 

ಲೀ ನಾರದ 

ಭೋಜ:--ಅವನು ಅಂಥ ಠಕ್ಕನೆಂದು ತಿಳಿದಿದ್ದರೆ ನಾನು ಹಣವನ್ನು 
ಕೊಡುತ್ತಿರಲಿಲ್ಲ ಅವನನ್ನು ಎಳೆದುತರದಿದ್ದರೆ ನಾನೇತಕ್ಕ? 
ಪ್ರೀ ನಾರದ, ಲೇ ನಾರದ... 

(ಎಂದು ಕೂಗುತ್ತ ಓಡುನನು) 

ನಾರದ:--(ಆ) ಹಾ! ಇವರಿಗೆ ನನ್ನ ಆಗಮನವು ತಿಳಿಯಿತೆಂದು 
ಕಾಣುತ್ತದೆ. ನನ್ನನ್ನೇ ಕರೆಯುತ್ತಿರುವರು. ಆದಕಿ* ಎಂದು 
ಏಕವಚನದಿಂದ ಅವವನಾನಿಸಿ ಕರೆದರೆ ನಾನು ಹೋಗಬಹುದೇ 

ಭೋ ಸ ಮಿನ್‌” ಅನ್ನಲು ಏನು ಸಂಕಟ? ಇರಲಿ, ಇವನು 
ನನ್ನನ್ನು ೫೪೪೦೫ | ವಿಷ್ಣುವಿನ ಲೋಕದಿಂದ ಬಂದವ 
ನೆಂದು ತಿಳಿಯಬೇಕು. ಅದಕ್ಕಾಗಿ ಶ್ರೀ ಹರಿಯ ಗುಣಗಾನ 
ವನ್ನಾದರೂಮಾಡುವೆನು. (ಹಾಡುವನು.) 
(ಭೋಜನು ಕೃಷ್ಣರಾಯನನ್ನು ಎಳೆದು ತಂದು) 
ಭೋಜ:--ಲೇ ನಾರದಾ.....ಹೀಗೆ ಚಾಡಿ ಹೇಳಿ, ಒಬ್ಬರಿಂದೊಬ್ಬ 
ರಿಗೆ ಜಗಳ ಹಿಡಿಸಿ ಹಾಕುತ್ತೀಯಾ? 
ಕೃಷ್ಣ: ನಾನು ನಿಮ್ಮಾಣೆಯಾಗಿಯೂ ಹಾಗೆ ಹೇಳಿಲ್ಲ ಸ್ವಾಮಿ. 
ವಾಮನ:--ಹೇಳಲಿಲ್ಲನೇ? ಏ ಠಕ್ಕುಳಿ. ನಿನ್ನ ನರದ ಕೆಲಸಕ್ಕೆ 
ತಕ್ಕ ದಂಡನೆ ಕೊಡಲೇಬೇಕು. ಏ ನಾರದ. 
(ಅವನನ್ನು ಹೊಡೆಯುತ್ತಾನೆ) 
ಕೃಷ್ಣ; ಅಯ್ಯೋ, ನಾನು ನಾರದನಲ್ಲ. ದಮ್ಮಯ್ಯ ಬಿಡಿರಿ.. 
ನಾರದ ತೇ, ಅವನನ್ನು ನಾರದನೆಂದು ತಿಳಿದರೆ? ಇ 
ನಿಂತಿರಲಾಗದು. ಆ ಪ್ರಾಣಿಯ ಹಿಂಸೆಯಾಗುತ್ತಿರುವುದನ್ನು 
ಕಂಡು-- (ಮುಂದುವರಿಸಿ) ಸ್ವಾಮಿ, ಶಾಂತಿಃ ಶಾಂತಿಃ ಶಾಂತಿ. 
ಶೈಷ್ಣ:--ಅಯ್ಯೋ ನನ್ನನ್ನು ಕೊಲ್ಲುತ್ತಾರೆ...... ಬನ್ನಿ,ಬಿಡಿಸಿ..... 
ಬಿಡಿಸಿ ಸ್ವಾಮಿ. 
ಭೋಜ:---ನಿನ್ನ ಕಲಿಯುಗದನಾರದನಕೆಲಸಕ್ಕೆ ರಾಜಿಕೊಬ್ಬೆನೆಂದು 
ಬೊಗಳಿದ ಹೊರತು ಬಿಡುವಂತಿಲ್ಲ. 
ನಾರದ: ಹಾ. ಈ ಮನುಷ್ಯ ನನ್ನನ್ನೆಲ್ಲಿಯೋ ಕಂಡು ನಾರದನು 
ಬಂದಿರಬೇಕೆಂದು ಹೇಳಿರಬಹುದೇ?(ಅಡರ ಬಳಿಗೆಹೋಗಿ ತಡೆದು) 
ಮಾನವರೇ, ಶಾಂತಿಃ ಶಾಂತಿಃ ಶಾಂ 
ಭೋಜ:--ಸುಮೃನಿರೆಯ್ಯ. ನಿನ್ನದೇನುಗಲ ಕಿ ಶಾಂತಿಯಂತೆ. 
ನಿನ್ನ ಅಜ್ಜನ ಶಾಂತಿಯೋ... ಮುತ್ತಜ್ಜನದೊ. ಜಾ 
ನಾರದ:--ನನ್ನ ಅಜ್ಜನ ಶಾಂತಿಯೇ? ಅಂ ದರೆ ನನ್ನ ಪಿತನ ಪಿತನಾದ 
ಮಹಾನಿಸ್ಟು ವಿನ ಶಾಂತಿಯಾದಂತಾಯಿತು. ಇವರೆ ಕನ್ನುವರೇನು? 
ಸ್ವಾಮಿ, ಈ ಮನುಷ್ಯನನ್ನು ಏಕೆ ಹಿಂಸಿಸುತ್ತೀರಿ? 
ವಾಮನ: ಹೋಗಯ್ಯ, ನಿನಗೇಕೆ ತಲೆಹರಟೆ? ಈ ನಾರದನ 

ಗುಟ್ಟೀನು ಗೊತ್ತು ನಿನಗೆ? ನೀನೇಕೆ ಬಂದೆ? ಇದೇನು ಮೊಹ 
ರಮ್‌ ಸಮಯವೇ! 

ನಾರದ:--ಮೊಹರಮ್‌ ಎಂದರೆ! ಸ್ವಾಮಿ ನಾನು ನಾರದ; ಅನನಲ್ಲ. 
(ಈ ಮಾತಿನಿಂದ ಆಕರ್ಷಿತರಾಗಿ ವಾಮನ ಭೋಜರಿಬ್ಬರು ನಾರದ 
ನನ್ನೇ ನೋಡುತ್ತಿರಲು, ಕೃಷ್ಣನು ತಿರುಗೊಮ್ಮೆ ಓಡಿ ಹೋಗುತ್ತಾನೆ.) 

ಭೋಜ:--ನೀನುನಾರದನೆ? ಹ್ಟ....... ಹ್ಹಾ ಹ್ತ... ಹ್ಹ........ 

ವಾಮನ:--ನೀನು ನಾರದನೇ ಪ್ರ....ಹ್ಹ....... ಅಕೆ ಭೋಜರಾವ್‌, 
ಕೃಷ್ಣರಾಯನು ತಪ್ಪಿಬಿಟ್ಟನಲ್ಲ! 

ಭೋಜ:--ಏ ಪಾಪಿ, ನಿನ್ನ ಮಾತನ್ನು ಕೇಳಿ ಅವನನ್ನು ಬಿಟ್ಟಿ ವಲ್ಲ... 
ನೀನೆಲ್ಲಿಂದ ಬಂಡೆಯೋ ಹಗಲುವೇಷ. 

ನಾರದ:--ಭೋ ಮಾನವಾ, 

ವಾನಮುನ:-ಭೋ ಮಾನವ! ನಾನು ಮಾನವ ಅಲ್ಲ. ನನ್ನ ಹೆಸರು 
ವಾಮನ. ವಾಮನರಾಯ ನಾನು. ಮೇಲುಮನೆ ವಾಮನ 
ರಾಯ ನಾನು. ಕೆಳಮನೆ ಭೋಜರಾಯರಿಂದರೆ ಇವರು. ನಿನ 
ಗೇಕೆ ಬೇಕಿತ್ತು ನಮ್ಮ ವಿಚಾರ? 

ನಾರದ:-- ನನ್ನ ನರಲೋಕದ ಪ್ರಜೆಗಳೇ! 

ಭೋಜ:--ನರವಿಲ್ಲದ ಪ ಪ್ರಜೆಗಳು ಯಾರೂ ಇಲ್ಲ. 

ವಾಮನ:-- ಸುಮ ನಿರಯ್ಯ, ಭಾಷಣಮಾಡುವ ಹಾಗೆ ಕಾಣುತ್ತದೆ. 

ನಾರದ:--ನನ್ನ ನರಲೋಕದ ಪ್ರಜೆಗಳೇ, ನಾನು ನಿಮ್ಮೆಲ್ಲರ ಸುಖ 
ದುಃಖ ವಿಚಾರಣೆಗಾಗಿ ಬಂದಿರುವೆನು. 

ವಾನುನ:-- ಏನು ಕೋರ್ಟು ಕಛೇರಿ ಇಡಿಸುತ್ತಿಯಾ--ವಿಚಾರಣೆಗೆ? 

ನಾರದ:-- ನಾನು ಈಗಷ್ಟೆ ಶ್ರೀ ವಿಷ್ಣುವಿನಿಂದ ಅನುಗ್ರಹಿತನಾಗಿ 
ಬಂದವನು. 


ಭೋಜ:--ಯಾವ ಗಾಡಿಗೆ? ರೈಲಿನಲ್ಲಿ ಬಂದೆಯೋ ಮೋಟಾರ 


ನಾರದ;--ಇಲ್ಲಿ ಮದನರಾಯನ ಮನೆಯೆಲ್ಲಿ? 
ಸ. ಸತ ಪ್ಯೂ! ಮುದನರಾಶ ಮನೆ ಬೇಕಂತೆ. ಶ್ರ ತ್ರ 

ಬೀದಿಯ ಮೇಲೂ ಬೇರೆ ಉಡುಗೆ ಹಾಕಬಾರದೇ? ನಿನ್ನ , 
ಕಾವಿಯೊ! ತಂಬೂರಿಯೋ! ತಂಬೂರಿ. ಬುರುಡೆಯೋ! ತಲೆ 
ಬುರುಡೆಯೋ! ದೊಂಬಿದಾಸನ ಹಾಗೆ ಇದ್ದೀಯಾ! 

ನಾರದ:-_-ಆಹಾ. ನನ್ನ ಭೂಲೋಕದ ಜನರಿಗೆ ನನ್ನ ಗುರುತೇ ಹತ್ತ 
ದಲ್ಲ. ಏನುಮಾಡಲಿ. ನನ್ನದಿವ್ಯ ಗಾನವನ್ನಾದರೂ ಮಾಡಲೇ? 

ಭೋಜ:-- ಏನು, ಸಂಗೀತದ ಬೈಠಕು ಆಗುತ್ತದೆಯೊ! ಆಗಲಿ 
ನಾಟಕಿ ಮನುಷ್ಯ. 

ವಾಮನ:--ಸುಮ್ಮನಿರಿ ಸ್ವಾಮಿ, ಕೇಳುವ--ಇಷ್ಟು ಸಂಗೀತವನ್ನು. 
ಅಗ್ಗದಲ್ಲಿ ಸಿಗುವುದಾದರೆ ಯಾರಿಗೆ ಬೇಡ? 

ನುರದ .(ತಲ್ಲೀನತೆಯಿಂದ ಹಾಡುವನು), 

ಭೋಜ:--ಛೇ, ಛೇ. ಸಂಗೀತವೆಂದರೆ ಸಂಗೀತ. ಕರುಳನ್ನು ಚೂರಿ 
ಯಿಂದ ಇರಿದಷ್ಟು ಸಂತೋಷವಾಗುತ್ತದೆ. 

ವಾಮನ: -ಇವನ ಕಂಠ ಮಾತ್ರ ದಿವ್ಯವಾಗಿದೆ. ಕೋಗಿಲೆ ಮರಿ! 
ಪ್ರಾಯಶಃ ಇದು ನಾಟಕ ಕಂಪೆನಿಯ ಪ್ರಾಣಿಯೇ ಇರಬೇಕು. 
ಈಗೇನೋ ಉಪ್ಪರಿಗೆ ದುರಸ್ತಿಯಿಲ್ಲದೆ.... ಅಲ್ಲದಿದ್ದರೆ ಇಷ್ಟು 
ಚೆನ್ನಾಗಿ ಹಾಡಲು ಬರುತ್ತಿರಲಿಲ್ಲ. 

ಭೋಜ:--ಪಾಪ! ಯಾರಾರ ಅವಸ್ಥೆ ಹೇಗೇಗೋ... ಎಲ್ಲಿ, ಕಂ ಬತ್ಡ 
ಯವರು ಸಂಬಳವನ್ನು ಕೊಡದೆ ಹುಚ್ಚುಹಿಡಿಯಿತೋ ಏನೊ 
ಹೋಗಲಿ, ಒಂದು ಎರಡಾಣೆ ಕಾಸನ್ನು ಕೊಟ್ಟುಬಿಡುವ. ಚಾ 
ಕುಡಿದುಕೊಳ್ಳಲಿ. ಚಾ ತಲೆಗೆ ಹಿಡಿಯುತ್ತದೋ ಇಲ್ಲವೋ... 
(ಎಂದು ಎರಡಾಣೆಯನ್ನು ಕೊಡಲು ಮುಂದರಿಯುವನು,) 

ನಾರದ:-- ಮಾನವರೇ, 

ವಾಮನ: ಒಂದೂ ವಾಮನರಾಯರೇ ಅನ್ನು ಇಲ್ಲವೆ ಮಾವನವರೇ 
ಅನ್ನು. ಮಾನವರೇ ಅಂದರಿ ಯಾರಾದರೂ ಹೊಡೆಯಬಹುದು. 
ಇದೊಇನ್ನೊಂದಾಣೆ ಕಾಸು.ಬಿಸಿಬಿಸಿಅಂಬೋಡೆ ತೆಗೆದುಕೊ. 

ನಾರದ:--ಗೆಳೆಯರೇ, ನಾನು ಹಣಕ್ಕಾಗಿ ಬಂದವನಲ್ಲ. ನಾನು ಸಕಲ 
ಪನ್ನು ತ್ಯಜಿಸಿದ ಸನ್ಯಾಸಿಯು. ಧನವೇ ಮನುಷ್ಯನನ್ನು ನರಕಕ್ಕೆ 
ಎಳೆಯುವ ಸಾಧನವು. 

(ಧನದ ಕೆಡುಕನ್ನು ಕುರಿತು ಹಾಡುವನ್ನು) 
ಮನ ಛೇ: ಕೆಂರವೆಂದರೆ ಬಾಲಗಂಧರ್ವನ ಕಂಠದ 
ಹಾಗೆ ಇದೆ. ನಿಜಕ್ಕೂ ಕ ಪ್ರಾಣಿ ಎಲ್ಲಾದರೂ ನಾಟಕಕಂಪೆನಿಗೆ 
ಸೇರಿದರೆ ತಿಂಗಳಿಗೆ ೧೦೦ ರೂಪಾಯಿ ಸಂಬಳಕ್ಕಡ್ಡಿ ಯಿಲ್ಲ. 
ಭೋಜ:-- ನೂರು ರೂಪಾಯಿಯೋ! ಆ ಸುಬ್ಬು ತಕಟಿಕಾಮನಾ 
ದರೆಇನ್ನೂರು ರೂಪಾಯಿ ಬಡಿದುಕೊಂಡು "ಕೊಟ್ಟಾನು. ಹೂಂ, 
. ಹೊತ್ತಾಯಿತು ಹೋಗುವ. 
(ಅವಸರದಿಂದ ಹೊರಡುವರು) 
ನಾರದ:--ಮಿತ್ರರೇ, ಮದನರಾಯರ ಮನೆಯೆಲ್ಲಿ? 
ವಾಮುನ: ಅದೇಕೋ ನಿನಗೆ? ಒದ್ದು ಹೊರಗೆಹಾಕಿ ಯಾರು. 
(ತೆರಳುವರು.) 
ನಾರದ:--ಅರೈೆ, ಇವರೇನು ಹೇಳುತ್ತಿದ್ದಾರೆ? ಮದನರಾಯರು 
ಲೋಕಪ್ರಸಿದ್ದ ರಂತೆ. ಅವರಮೇಲೆ ಮಿಥ್ಯಾಪವಾದವ ನನ್ನು ಹೊರಿ 
ಸುವರಲ್ಲ. ಈಗ ಇನ್ನಾರನ್ನು ವಿಚಾರಿಸಲಿ. ಹರಿ ಹರಿ... ಎಂಥ 
ಕೆಲಸವನ್ನು ಕೊಟ್ರಿ. a ನಿಂತಿರುವನು. ) 
(ಸಾಬಜಾನ ಸಾಹ ಬಂದು, ನಾರೆದನನ್ನು ಕಂಡು ಆಶ್ಚರ್ಯದಿಂದ 
ಅನನ ಹಾಡನ್ನು ಕೇಳುತ್ತಿರುವನು ) 
ಸಾಬ:- ವ್ಹಾ. ಇದೇನು ಅವತಾರವಯ್ಯ. ಚೆನ್ನಾಗಿ ಹಾಡುತ್ತಾನೆ... 
| ಲೋ ನೀನಾರು? 
ನಾರದ: -ನಾನು ನಾರದಮುನಿಯು. 


ಸಾಬ: ನಾದರ್‌ಮುನಿ.... ಏನು ಹಾಳಾದನನೋ.... ಇರಲಿ, 
ಬೇರೀನಾದರೂ ಹಾಡು. ಆ ಹರಕುಮುರುಕು ಹಾಡುಗಳು 
ಬೇಡ. ತ್ಯೆ 


ನಾರದ:-- ಈ ಮನುಷ್ಯನಿಗೆ ಬೇರೆ ಹಾಡುಗಳು ಬೇಕಂತೆ. ಶ್ರಿ (ಹರಿಗೆ 
ಪ್ರಿಯವಾದ ಈ ಹಾಡನ್ನು ಹಾಡಲೇ? (ಹಾಕುನನು) 

ಸಾಬ: -- (ಅರ್ಥ ಹಾಡಿ ಆಗುವಷ್ಟರಲ್ಲಿ ಅದು ಬೇಡವಯ್ಯ, “ಮೌಲಾ 
ಬೋಲಾ” ಹಾಡು. «ನನಾ ನಾಮುಚ ಮೇಕಿ,. ಇದು 
ಬರುವುದಿಲ್ಲನೇನಯ್ಸ? | 

ನಾರದ: -- ಅಂದರೆ, 

ಸಾಬ: - ಅಂದರೆ ನೀನೆನ್ಲಿಯೋ ನಾಲ್ಕು ಹಳೆಯ ಹಾಡುಗಳನ್ನು ಕಲಿತ 
ವನೆಂದು ಕಾಣುತ್ತದೆ. ಇಡೋ, ತೆಗೆದುಕೊ! ಒಂದಾಣೆ.“ಮೌಲಾ 
ಬೋಲಾ?” ಹಾಡಿದ್ದ ರೆ ಒಂದು ರೂಪಾಯಿ ಕೊಡುತ್ತಿದ್ದೆ. 

ನಾರದ: ನಾನು ಹಣಕ್ಕಾಗಿ ಬಂದವನಲ್ಲ. 

ಸಾಬ: -- ನಿನ್ನ ಅಹಂಕಾರ. ಹಾಳಾಯಿತು...... .. ನಿನಗೆ ಹಣ 
ಬೇಡವಾದರೆ ಬೇಡ. ನನಗೇನು ಅದು ಕಹಿಯೆನಿಸುವುದಿಲ್ಲ. 
(ಹಿಂದಿನವರು ಕೊಟ್ಟುಹೋದ ಕಾಸನ್ನೂ ಒಯ್ದು ಸಡೆಯುವನು) 

ನಾರದ: - ಈ ಜನರ ರೀತಿಯೇ ವಿಚಿತ್ರವಾಗಿರುವುದು. ನಾನು 
ಬಂದು ಇಷ್ಟು ಹೊತ್ತಾದರೂ ನನ್ನನ್ನು ಗಮನಿಸುವನರೇ ಇಲ್ಲ 
ವಾಯಿತು. ಇನ್ನೇನು ಮಾಡಲಿ. ಶ್ರೀಮನ್ನಾರಾಯಣನು ನರ್ಮ 
ದೆಯ ಆದರ್ಶ ಚರಿತ್ರೆಯನ್ನು ತಿಳಿದುಕೊಂಡು ಬಾ ಎಂದಿರು 

-ವನಲ್ಲ.... ಏನುಮಾಡಲಿ? ಯಾರನ್ನು ಕೇಳಲಿ? 
(ಮದನರಾಯನು ಬರುವನು) 

ನಾರದ:-- ಈ ಮನುಷ್ಯನಾನರೂ ನನ್ನನ್ನು ನೋಡುವನೆೇ. 
(ತಿರುಗಿ ಹಾಡುತ್ತ ನಿಲ್ಲುವನು) 

"ಮದನ: - ಹಂ! ಬಲು ಮನೋಹರವಾದ ಗಾನ. ಈ ಮನುಷ್ಯ ನಾರು? 
ಅಯ್ಯಾ ನೀವಾರು? ಇದೇನು ಈ ವೇಷದಲ್ಲಿರುವಿರಿ? 

ನಾರದ: ಮಿತ್ರರೇ, ನಾನು ದೇವಮುಸನಿಯಾದ ನಾರದನು. ಇಲ್ಲಿಗೆ 
ಪರಮ ಪತಿವ್ರತೆಯರಾದ ನರ್ಮದಾ ದೇವಿಯವರ ದರ್ಶನ 
ಕ್ಕಾಗಿ ಬಂದಿರುವೆನು, 

'ಮದನ:- (ಆ) ಇವನು ನನ್ನ ಹೆಂಡತಿಯ ಹೆಸರನ್ನೇ ಜೇ ಳುತ್ತಿರುವ 
ನಲ್ಲ. ಪ್ರಾಯಶಃ ಅವಳು ಗಾನಪ್ರಿಯಳಂದು ಇನನಿಗೆ ಯಾರೋ 
ತಳಸಿರವೇಕು. | 

ನಾರದ: - ಸ್ವಾಮಿ. ನರ್ಮದಾದೇನವಿಯವರ ಸತಿಯಾದ ಮದನ 
ರಾಯರ ನಿಲಯನವೆಲ್ಲಿ? 

ಮದನ: - ಸ್ವಾಮಿ, ನಾನೇ ಆ ಮದನರಾಯನು. ನನ್ನ ಹೆಂಡತಿಯೇ 

ನರ್ಮದೆ. ಇರಲಿ, ನಿಮಗೆ ನಮ್ಮ ಹೆಸರು ಹೇಗೆ ತಿಳಿಯಿತ.? 

ನಾರದ:-- ಹಾಗಾದರೆ ನಿಮಗೆ ನನ್ನ ಆಶೀರ್ವಾದಗಳು. ನಾರಾಯಣ? 

ಮೆದನ: ಆಶೀರ್ವಾದಗಳು! 

ನಾರದ: - ಸ್ವಾಮಿ, ಶ್ರೀಮನ್ನಾರಾಯಣನಿಂದ ಅನುಜ್ಞಿತೆನಾಗಿ ನಾನು. 
ತಮ್ಮನ್ನು ಕಾಣಲು ಬಂದೆ. 

ಮದನ: (ಆ) ಈ ಮನುಷ್ಯನು ಗಾನವಿಕಾರದನೆಂದು ತೋರಿದರೂ 
ಇವನಿಗೆ ತಲೆ ಮಾತ್ರ ಸರಿಯಿಲ್ಲವೆಂದು ಕಾಣುತ್ತದೆ. (ಪ್ರ) ನಾರ: 
ದರೇನು ನೀವು? ಇರಲಿ, ಈ ಮೊದಲು ಯಾವ ನಾಟಕ ಮಂಡಲ 
ದಲ್ಲಿದ್ದಿರಿ? 

ನಾರದ: - ನಾಟಕ ಮಂಡಲವೇ? ಶ್ರೀ ವಿಷ್ಣುವಿನ ಲೀಲಾನಾಟಕಕ್ಕೆ 
ನಾನೇ ಸೂತ್ರಧಾರನಾಗಿದ್ದೆನು. 

ಮದನ:-- ಅದಾವ ಊರಿನ ಕಂಪೆನಿ ಸ್ನಾಮಿ? ತೀರ ಹೊಸದು? 

ನಾರದ: - (ಈ ವಿಷ್ಣುವಿನ ಲೀಲಾನಾಟಕವನ್ನು ಕುರಿತು ಹಾಡುವನು.) 

ಮದನ:--(ಆ) ಇವನ ಹಾಡನ್ನು ಕೇಳುವಾಗ ಮನಸ್ಸು ಉಕ್ಕುತ್ತದೆ. 
ಮಾತನ್ನು ಕೇಳುವಾಗ ವ್ಯಥೆಯಾಗುತ್ತದೆ. ಇರಲಿ, ವೈದ್ಯರನ್ನು 
ಕರೆಯಿಸಿ ಚಿಕಿತ್ಸೆಗೊಳಿಸಿದರೆ ನಮ್ಮನರ್ಮದೆಗೆಇವನೇಯೋಗ್ಯ 
ಗಾನ ಶಿಕ್ಷಕನಾಗಬಹುದು. (ಪ್ರ) ಅಯ್ಯಾ, ದಯಮಾಡಿಸಿರಿ, 
ನನ್ನ ಜತೆಯಲ್ಲಿ. 

ನಾರದ:-- ದೀರ್ಫಾಯುವಾಗು. ನನಗೀಗ ನರ್ಮದಾತಾಯಿಯವರ: 
ದರ್ಶನವಾಗುವುದೇ? 

ಮದನ: -- ಅಹುದು, ಬನ್ನಿ, ತ್ವರೆಮಾಡಿರಿ, (ತೆರಳುವರು.) 


ಎರಡನೆಯ ದೃಶ್ಯ 


ಮದನರಾಯರ ವತಿನೆಯ ಒಂದು ವಿಶಾಲವಾದ ಕೊಠಡಿ. ಚಿತ್ರಗಳಿಂದ 
ಗೋಡೆಗಳು ರಂಜಿತವಾಗಿದೆ. ಅಲ್ಲಲ್ಲಿ ಸೊಗಸಾದ ಕುರ್ಚಿ ಮೇಜುಗಳಿವೆ, 


ಒಂದು ಕಡೆ(501೩) ಇದೆ. ಮಗ್ಗುಲಲ್ಲಿ ಕಾಲಿನ ಹಾರ್ನೋನಿಯಂ ಇದೆ. 
ನಾರದನು ತನ್ನಷ್ಟಕ್ಕೆ ಹಾಡುತ್ತಾ ನಿಂತಿರುವನು. ಮದನರಾಯನು 
ಕೊಠಡಿಯಲ್ಲಿ ಕಾಲಿಡಲು) 


ನಾರದ: ಸ್ವಾವ್ಬಿ ಸಾಧ್ವೀಮಣಿ ನರ್ಮದೆಯವರು ಬಂದರೇ? 

ಮದನ:--ಮಿಸ್ಟರ್‌ ನಾರದ್‌. 

ನಾರದ:--ಮಿಸ್ಟರ್‌ ನಾರದ್‌ ಎಂದರೇನು? 

ಮದನ:---ಇಲ್ಲಿ ಗೌರವದಿಂದ ಯಾರನ್ನಾದರೂ ಸಂಬೋಧಿಸುವ 
ಮೊದಲು ಮಿಸ್ಟರ್‌--ಎಂಬ ಉಪಪದವನ್ನು ಸೇರಿಸುತ್ತಾರೆ. 
ತಾವಿನ್ನುಇಲ್ಲಿಯ ರೂಢಿನಿಯಮಗಳನ್ನುತಿಳಿದುಕೊಳ್ಳಬೇಕಾಗು 
ತ್ತದೆ. ಇರಲಿ, ನೀವೀಗ ನರ್ಮದಾಬಾಯಿಯವರ ವಿಚಾರ 
ಜೇಳಿದಿರೇನು? 

ನಾರದ:-- ಅಲ್ಲ, ನರ್ಮದಾತಾಯಿಯವರ ವಿಚಾರ. 

ಮದನ: ಅವರನ್ನೇ ನಾನೆನ್ನುವುದು. ನರ್ಮದಾತಾಯಿಯವರನ್ನು 
ಬಾಯಿಯವರೆನ್ನುವುದು. ಇಲ್ಲಿ ತಾಯಿಯವರೇ ಬಾಯಿಯ 
ವರು,ಬಾಯಿಯವರೇ ತಾಯಿಯವರು. ಅವರು ಈಗ ಮಹಿಳಾ 
ಸಭೆಗೆ ಉಪನ್ಯಾಸ ಕೊಡಲು ಹೋಗಿರುವರು. ಇಷ್ಟರಲ್ಲಿಯೇ 
ಬರಬಹುದು. ಅಷ್ಟರೊಳಗೆ ತಾವು ಒಂದು ಕೆಲಸವನ್ನು ಮಾಡ 
ಬೇಕು. 

ನಾರದ:--ಅನರ ದರ್ಶನಕ್ಕಾಗಿ ಏನನ್ನೂ ಮಾಡಲು ಸಿದ್ಧ ನು. 

ಮದನ. ಮುಖ್ಯವಾಗಿ ತಾವು ಸ್ವರ್ಗದಿಂದ ಬಂದವರೆಂದು ಇಲ್ಲಿಯ 
ಜನರ ಮುಂದೆ ಹೇಳಿದರೆ ನಗುತ್ತಾರೆ. ಹಾಗೆಯೇ ವಿಷ್ಣು 
ವಿನಿಂದ ಕಳುಹಿಸಲ್ಪಟ್ಟ ವನೆಂದರೆ ಇನ್ನಷ್ಟು ಪರಿಹಾಸ್ಯಕ್ಕೆ ಗುರಿ 
ಯಾಗುವಿರಿ. 

ನಾರದ: ಅದೇನು? ನಿಮ್ಮ ಜನರು ಸ್ವರ್ಗವಿದೆಯೆಂದು ನಂಬುವು: 
ದಿಲ್ಲವೇ? ದೇವಲೋಕದ ನಾರದನಲ್ಲಿ ಅವರು ವಿಸ್ವಾಸವನ್ನಿ 
ಡರೇ? 

ಮದನ: ._-ನಿಃ ನಾರದ. ಇದು ಕಲಿಯುಗ. ನಿಮ್ಮ ಕೆಲಸವಾಗಬೇಕಾ 
ದರೆ ನೀವು ಇಲ್ಲಿಯ ಜನರಿಗೆ ತಕ್ಕಂತೆ ಇರಬೇಕು. ಅಲ್ಲದೆ ನಿಮ್ಮಿ 
ಕಾವಿ, ತಂಬುರಿಗಳನ್ನು ಕಂಡರೆ ಭಿಕ್ಸೆಯೆತ್ತಲು ಬಂದ ತಿರುಕ 
ನೆಂದು ತಿಳಿದಾರು. 

ನಾರದ: - ಏನು! ನಿಮ್ಮ ಜನರಿಗೆ ಅಷ್ಟೂ ತಿಳಿವಿಲ್ಲವೇನು? ಅವರು. 
ಬೇಕಾದಂತೆ ತಿಳಿಯಲಿ. ನನಗೆ ನರ್ಮದಾತಾಯಿಯವರ: 
ದರ್ಶನವಾದರಾಯಿತು. 

ಮದನ:-- ಹಾಗಾದರೆ ನೀವು ಕೆಲವು ದಿವಸಗಳಾದರೂ ಇಲ್ಲಿರಲು. 
ಬಯಸುವುದಿಲ್ಲವೇ? ಬ 

ನಾರದ:- ನರ್ಮದಾ ತಾಯಿಯವರು ಹೇಳಿದಷ್ಟುದಿನ ಇಲ್ಲಿರುತ್ತೇನೆ. 

ಮದನ: -- ಹಾಗಾದರೆ ಇಲ್ಲಿಗೆ ತಕ್ಕಂತೆ ನೀವು ಇರಬೇಕು. ಗತ್ಯಂತರ: 
ವಿಜ. ಮುಖ್ಯವಾಗಿ ನರ್ಮದಾಬಾಯಿಯವರೇ ನಿಮಗೆ ಹಾಗೆ 
ಹೇಳಬಹುದು. ಬನ್ನಿರಿ ಚರ್ಚಿಸಬೇಡಿರಿ, ಕಾಲಕ್ಕೆ ಸರಿಯಾದ: 
ವೇಷಭೂಷಣಗಳನ್ನು ಮಾಡಿಕೊಳ್ಳಿರಿ. ಆ ತಂಬುರಿಯು ಬೇಡ. 
ಇಲ್ಲಿ ಕೊಡಿರಿ. 

ನಾರದ: - ತಂಬುರಿಯೇ? ನಾದಬ್ರಹ್ಮನು ಸಿಟ್ಟಾದರೆ? 

ಮದನ: -- ಏನೂಸಿಟ್ಟಿಲ್ಲ. ನಾನು ಹೇಳುತ್ತೇನೆ--ಇಲ್ಲಿ ಕೊಡಿ. ಆದರ 
ಬದಲು ಹಾರ್ಮೋನಿಯಂ ಎಂಬ ಭಯಂಕರ ವಿಚಿತ್ರ ವಾದ್ಯ 
ವನ್ನು ಕೊಡುವ, ಬನ್ನಿ. ಅವರು ಬರುವುದರೊಳಗಾಗಿ ನೀವು 
ನಮ್ಮಂತೆ ಉಡುಗೆ ಧರಿಸಿ ಸಿದ್ದ ವಾಗಿರಬೇಕು. 

ನಾರದ: -- ಅವರು ಬರಲಿ. ; | 

ಮದನ: - ಅವರ ಜತೆಯಲ್ಲಿ ಇತರರೂ ಬರುತ್ತಾರೆ. ಅವರ ಮೇಲೂ: 
ನಿಮ್ಮ ವರ್ಚಸ್ಸು ಬೀಳಲಿ. ಬನ್ನಿ, ಬನ್ನಿ....... 

ನಾರದ:--(ಆ) ಈ ಪುಣ್ಯಾತ್ಮನು ಹೇಳುವ ಮಾತುಗಳನ್ನು ನಾನು. 
ತಿರಸ್ಕರಿಸಬಾರದು. ಈ ಜನರಿಗೆ ಸರಿಯಲ್ಲದ ಉಡುಗೆಯನ್ನು 

ಧರಿಸಿ, ಯಾರೂ ನನ್ನನ್ನು ಗುರುತಿಸಲಾರದೆ ಹೋದರು. ಆದು 
ದರಿಂದ ಮೊದಲು ನರ್ಮದಾದೇನಿಯವರ ಪ್ರೇಮವನ್ನು ಗಳಿಸಿ 
ನನ್ನ ನಿಜವೇಷವನ್ನು ತೋರಿದರಾಯಿತು. 
ಮದನ: -- ಬನ್ನಿರೆಂದೆನಲ್ಲ. (ಅವರನ್ನು ಒಳಕ್ಕೆ ಕರೆದುಕೊಂಡು ಹೋಗುತ್ತ) 
ಈ ಮರುಳನನ್ನು ಮೆಲ್ಲಗೆ ಹಾದಿಗೆ ತರಬೇಕು. ನರ್ಮದೆಗೆ 
ಪ್ರಾ ಪ್ರಾಣಿಯ ನಿಜಸಿ ಸತಿಯನ್ನು ತಿಳಿಸಿ ಅವನ ಮನಸ್ಸನ್ನು 
ಹಸದ ತೆ ವರ್ಕಿಸಬೇಕಂದು ಹೇಳಿದರಾಯಿತು. 
(ಇಬ್ಬರೂ ತೆರಳಲು, ಕೊಠಡಿಯಲ್ಲಿ ನರ್ಮದೆಯೂ ಅವಳ ಗೆಳತಿ 
ಚಮೇಲಿಯೂ ಬರುವರು. ಇಬ್ಬರೂ ಅತಿಶಯದ ಬೆಡಗಿನ ಉಡುಗೆ 
ವಯ್ಮಾರದ ನಡಿಗೆಗಳುಳ್ಳ ವರು.) 
ಚಮೇಲಿ: -- ಹೇಗಿರುವಿರಿ ಯಜಮಾನರೇ? 
ಪಠನ; —ಕ್ಲೇಮ. ನೀನೂ ಚೆನ್ನಾಗಿರುವೆಯಪ್ಪೆ. ನರ್ಮದಾ, ಇತ್ತ 
ಬಾ (ಅವಳನ್ನು ಕರೆದುಕೊಂಡು ಮರೆಗೆ ಸರಿದು ಮೆಲ್ಲುಡಿಯಿಂದೆ) 
ತಾ ನಿನ್ನ ಸಂಗೀತದ ಶಿಕ್ಪ ಣಕ್ಕಾಗಿ ಒಬ್ಬ ತೀರ ಪ್ರವೀಣ 
ಬ್ಬನನ್ನು ತಂದಿರುವೆನು. ಮಾತ್ರ, ಸ ಲ್ಪ ಭ್ರಾಂ ತನಿರಬೇಕು. 
೫ ತಾನು ನಡದ ನಾರದನೆನ್ನು ತ್ತಾನೆ. ಬರು 
ವಾಗ ನಾರದನಂತೆ ಉಡುಗೆ ತಂಬುರಿಗಳನ್ನು ಧರಿಸಿ ಬಂದಿ 
ದ್ವನು. ಅವನ ಈ ಕಲ್ಪನೆಯನ್ನು ನಾವು ನಿರಾಕರಿಸದಿದ್ದ ರೆ ಇಲ್ಲಿ 
ಯೇ ನಮ್ಮೊಡನೆ ಕೆಲವು ಕಾಲವಾದರೂ ಇರಬಹುದು. ಈಗ 
ನನ್ನ ಆಗ್ರಹಕ್ಕಾಗಿ ಉಡುಗೆಯನ್ನು ಬದಲಿಸಿ ಬರಲು ಹೋಗಿ 
ದ್ದಾನೆ, ಎಚ್ಚೆ ರದಿಂದ ಅವನೊಡನೆ ನರ್ತಿಸಬೇಕು. ಆದರೆ 
ನರ್ಮದಾ, ಅನನಂಥ ಹಾಡುಗಾರರನ್ನು ನಾನು ಕೇಳಿರಲಿಲ್ಲ. 
ನರ್ಮದಾ: -- ನೀವು ಪರಿಹಾಸ್ಯಮಾಡುತ್ತೀರಿ. 
ಮದನ: --ಇಲ್ಲ ನರ್ಮದಾ, ಅ ಅಫನೆಲ್ಲೊ € ನಾಟಕಶಾಲೆಯಲ್ಲಿದ್ದು ತಲೆ 
ಕೆಡಿಸಿಕೊಂಡವನಿರಬೇಕು. ಇರಲಿ, ಸುಮ್ಮನಿರು ಅಲ್ಲೇ ಬಂ 
ದನು. (ನಾರದನು ಅಸ್ಟರಲ್ಲಿ, ಈಗಿನವರಂತೆ ಕೋಟು, ಷರಾಯ್ಕಿ, 
ಇಜಾರು, ಬೂಟುಗಳನ್ನು ಧರಿಸಿ ಅವುಗಳ ಅನಾನುಕೂಲತೆಯಲ್ಲಿ ಅನು 
ಕೂಲತೆಯನ್ನು ತರಲೆತ್ತಿಸುತ್ತ ಕಾಲಿಡುವನು. ಮದನನು ಅವನ ಬಳಿಗೆ 

ಹೋಗಿ ಕೈಹಿಡಿದು ನರ್ಮದೆಯ ಪರಿಚಯವನ್ನು ಮಾಡಿಕೊಡಲು ತೊಡ 
ಗುವನು.) ಬನ್ನಿ ಮಿ। ನಾರದ್‌. ಇವರೇ ನರ್ಮದಾ ತಾಯಿಯ 
ವರು. 

ನಾರದ: ಏನು? ಇವರೇನು ನರ್ಮದಾತಾಯಿಯವರು? ಅಲ್ಲ 
ಮಿಸ್ಕರ” ನರ್ಮದಾಬಾಯಿಯವರು..... 

ಮದನ: .--ಮಿ। ನಾರದ. ಮಿಸ್ಟರ್‌ ಎಂದು ಪುರುಷರನ್ನು ಮಾತ್ರ 
ಸಂಬೋಧಿಸಬೇಕು. 

ನಾರದ:.-ಸ್ತ್ರೀಯರು ಮಿಸ್ಟರ್‌ ಆಗಲಾರರೇ! ಹಾಗಾದರೆ ಅವರನ್ನು 
ಮಿಸ್ಟ್‌ರಿ ಎಂದು ಕರೆಯುವಿರಾ? ಮಿಸ್ಟರಿ ನರ್ಮದಾ - ಎನ್ನ 
ಬೇಕಲ್ಲವೇ? 

ಮದನ:-- (ನಕ್ಕು) ಹಾಗೂ ಅಲ್ಲ. ಮಿಸೆಸ್‌-ಎನ್ನುವರು. 

ನಾರದ: - ತುಂಬಾ ಸಂತೋಷ. ನಮ್ಮ ದೇವಲೋಕದಲ್ಲಿ ದೇವಿ 
ಯೆಂದು (ಮದನನನ್ನು ಕಂಡು ಸ್ತಂಭಿತನಾಗಿ) ಇಲ್ಲ...... ನಮ್ಮ 
ದೇಶದಲ್ಲಿ (ದೇವಿ'ಯೆಂದು ಸ್ತ್ರೀಯರನ್ನು ಸಂಬೋಧಿಸುತ್ತಾರೆ. 
ಇರಲಿತಾಯಿ,ನಾನು ತಮ್ಮ ದರ್ಶ ನಕ್ಕಾಗಿ ಇಲ್ಲಿಯತನಕ ಬಂದೆ. 
ಇಂದಿಗೆ ಕೃತಾರ್ಥನಾದೆ. 

ನರ್ಮದಾ: .-. (ನಾರದನಿಗೆ ಒಡನೆ ಶೇಕ್‌ಹೇಂಡ್‌ ಮಾಡಹೋಗುವಳು. 
ನಾರದನು ತಬ್ಬಿಬ್ಬಾಗುವನು) ಮಿ। ನಾರದ, ನಮ್ಮ ಯಜಮಾನ 
ರಿಂದ ತಮ್ಮಪರಿಚಯವನ್ನು ತಿಳಿದು ಆನಂದವಾಯಿತು. ನಿಮಗೆ 
ನಮ್ಮ ಗೃಹದಲ್ಲಿ ಸುಸ್ವಾಗತವು. ಮಿ। ನಾರದರೇ, ಇವರು ನನ್ನ 
ಗೆಳತಿಯರಾದ ಮಿಸ್‌ ಚಮೇಲಿಯವರು. 

ನಾರದ: - ಮಿಸ್‌ ಚಮೇಲಿಯವರಿಂದೇನು ಇವರ ಹೆಸರು? (ಚಮೇ 
ಲಿಯು ಶೇಕ್‌ಹೇಂಡ್‌ ಮಾಡಲು ಬರುವಳು. ನಾರದನು ಕೈಸೆಳೆದರೂ 
ಅವಳು ಹಸ್ತಲಾಘವ ಮಾಡಿ ಸುಮ್ಮನಾಗುವಳು.) (ಆ) ಇಂಥ ಹೆಸ 
ರನ್ನು ನಾನು ಕೇಳಿಲ್ಲ. ಹೂಂ, ಅದೆಲ್ಲ-- ಆಡಬಾರದು. (ಪ್ರ) 
ಇವರು ಚಮೇಲಿ ತಾಯಿಯವರೇ? ಅವರಆರ್ಯರ ಹೆಸರೇನು 
ದೇವಿ? | 

ನರ್ನ್ಮುದಾ: - ಅವರು ಮಿಸ್‌ - ಎಂದರೆ ಮನಿಸ್‌ ಅಂದರೆ 

ಅವಿವಾಹಿತರು. 

ನಾರದ:-- ಬ್ರಹ್ಮಚಾರಿಣಿಯರೇ! ಆನಂದವು. ದೇವಿ ಚಮೇಲಿ,ನಾನೂ 
ಅವಿವಾಹಿತನು. ದೇವಮುನಿಯು, ಅಲ್ಲಲ್ಲ ಮಿಃ ನಾರದನೆಂದು 
ನನ್ನ ನಾಮಾಂಕಿತವು. 

ನರ್ಮದಾ: .-- ಚಮೇಲಿ, ಮಿ। ನಾರದರು ತೀರ ಗಾನಪ್ರವೀಣರೆಂದು 
ನಮ್ಮ ಯಜಮಾನರು ಹೇಳುತ್ತಾರೆ. ಮಿ ನಾರದ್‌-- ನಮ್ಮ 
ಚಮೇಲಿಯು ಅಪ್ರತಿಮ ಹಾಡುಗಾರ್ತಿಯು. ಅವಳ ಕಂಠ 
ಸ್ವರವು ಕೋಗಿಲೆಯಂತೆ. ಈ ಪ್ರಸಂಗದಲ್ಲಿ ನಾವು ನಿಮ್ಮ ಸಂಗೀ: 
ತದ ಜಲಸವನ್ನು ಏಕೆ ಜರುಗಿಸಬಾರದು? 

ನಾರದ:-- ದೇವಿಯವರ ಅಪೇಕ್ಷೆಯಂತಾಗಲಿ. ಮಿ! ಮದನ 
ರಾಯರೇ, ನನ್ನ ತಂಬುರಿಯನ್ನೆಲ್ಲಿರಿಸಿದಿರಿ? ಬೇಡ್ಕ ಬೇಡ. 
ಅದೇನೋ ಬೇರೆ ವಾದ್ಯವಿದೆಯೆಂದಿರಲ್ಲ. ಆದರೆ ನನಗೆ ಅದರ 

ಪರಿಚೆಯವಿಲ್ಲ......ಇರಲಿ, ಚಮೇಲಿ ದೇವಿಯವರು ಮೊದಲಿಗೆ 

ಚಮೇಲಿ: - ಏಕೆ ನರ್ಮದಾ, ನಿನ್ನಿಂದಲೇ ಪ್ರಾರಂಭವಾಗಲಿ. 

ನರ್ಮದಾ: - ನನ್ನ ಹಾಡನ್ನು ಅವರು ನಿತ್ಯವೂ ಕೇಳಬಹುದು. ನೀನಾ 
ದರೆ ಅಪೂರ್ವಕ್ಕೆ ಬರುವವಳು. 

ಮದನ: ಹಾಡು, ಚಮೇಲಿ ಹಾಡು. 

ಚಮೇಲಿ: ನಿಮ್ಮೆಲ್ಲರ ಇಚ್ಛೆ ಯಿದ್ದಂತಾಗಲಿ. (ಹಾರ್ಮೋನಿಯಂ ನುಡಿ 
ಸುತ್ತ ಹಾಡುವಳು. ನಾರದನು ಅದರ ಬಳಿಗೆ ಸರಿದು ನಿಸ್ಮಿತನಾಗಿ ನಿಲ್ಲು 
ವನು.) 

ನಾರದ:-- ಹಾ! ಇದು ನವೀನ ವಾದ್ಯವು. ನಮ್ಮದೇವಲೋಕದಲ್ಲಿಲ್ಲ. 

ಮದನ: -- ನಾರದರೇ, ಹೇಳಿದುದನ್ನು ಮರೆತುಬಿಟ್ಟಿರಾ? 

ನಾರದ:--ಇಲ್ಲ,....ಸರಿ.....ತಾಯಿ, ನಿಮ್ಮ ಗಾನತರಂಗದಿಂದ 
ನಾದ ಬ್ರಹ್ಮನ ಸೇವೆಯಾಗಲಿ. 

ಚಮೇಲಿ: ಈ ಮನುಷ್ಯನೇನೆನ್ನುತ್ತಿರುವನು? 

ನರ್ಮದಾ: “ನೀನು ಹಾಡಲು ತೊಡಗು. 

ಚನೇಲಿ:--(ಹಿಂದುಸ್ತಾನಿಯಲ್ಲಿ, ನಿಷಯವಾಸನೆಯಿಂದ ತುಂಬಿದ ಗಜ 

ಲೊಂದನ್ನು ಹಾಡುವಳು.) 

ನಾರದ:--(ಆ) ಹಾ! ಇದೆಂಥ ಹಾಡು? ಕೇವಲ ವಿಷ ಖಯವಾಸನೆ 
ಯಿಂದತುಂಬಿರುವುದು.(ಪ್ರ) ನಿ! ಮದನರಾವ್‌,ಇತ್ತ ಬನ್ನಿರಿ. 
(ಬಳಿಗೆ ಕರೆದು) ಇವರು ಯಾವ ಪಂಗಡದವರು? 

ಮದನ: -- ಮನುಷ್ಯ ಪಂಗಡ. 

ನಾರದ:-- ನಾರ್ಕುವರ್ಣಗಳಲ್ಲಿಯಾವ ವರ್ಣದವರು ಎಂದು ಕೇಳಿದೆ. 

ಮದನ: --ನಂರದರೇ, ಅದನ್ನೆಲ್ಲ ತೆಗೆದುಕೊಂಡು ಏನು ಮಾಡುವಿರಿ 
ಕಲಿಯುಗದಲ್ಲಿ ನಿಮ್ಮ ವರ್ಣಗಳೆಲ್ಲಿ?... .ನಾಲ್ಕು ವರ್ಣಗಳು 
ಹೋಗಿ, ನಾಲ್ಕು ಲಕ್ಷ ವರ್ಣಗಳಾಗಿವೆ. ಇವರನ್ನು ನಮ್ಮ 
ನಾಡಿನಲ್ಲಿ ದೇವದಾಸಿಯರೆನ್ನುವರು. 

ನಾರದ:--ನಾನು ದೇವಮುನಿಯು, ನನ್ನಂತೆ ಇವರೂ ಡೇವಸೇವೆಗೆ 
ತನುವನ್ನು ಅರ್ಪಿಸಿದವರೇ? 

ಮದನ: --ನಾರದರೇ, ಅವರು ವೇಶ್ಯಾಕುಲದವರು. 

ನಾರದ:-- ಅಂದರೆ ವ್ಯಭಿಚಾರಿ ಜೀವನದವರೆನ್ನುವಿರಾ? ಇಲ್ಲ. ದೇವ: 
ದಾಸಿಯರೆಂದಿರಿ.ಘನಪಂಥವು ಅವರದು.ಎಂಥ ನೀಚ ಕುಲದಲ್ಲಿ 
ಹುಟ್ಟಿದ್ದರೂ ಉತ್ತಮ ವೃತ್ತಿಯನ್ನು ಹಿಡಿದಿರುವರೆಂದ ಮೇಲೆ.. 

ನರ್ಮದಾ: -ಮಿ। ನಾರದರೇ, ನಮ್ಮ ಚಮೇಲಿಯು ನಿಮ್ಮದೊಂದು 
ಹಾಡನ್ನು ಬಯಸುವಳು. 

ನಾರದ:-_ಆಯಂತು ತಾಯಿ. ತಮ್ಮ ಇಷ್ಟದಂತಾಗಲಿ. 

(ಮದನರಾಯನನ್ನು ಕರೆಯಲು ಹೊರಗಿನಿಂದ ಆಳೂಬ್ಬನು ಬರುವನು) 

೪19: - ಮದನರಾಯಕಿ( ಡಾ! ಭಾರ್ಗವರು ನಿಮ್ಮನ್ನು ಕೂಡಲೆ: 
ಬರಹೇಳಿದರು. 

ಮದನ:--ಮಿ! ನಾರದ, ನಾನೀಗಲೇ ಬರುವೆನು. ನರ್ಮದೆ ಎಚ್ಚರ 
ವಾಗಿರು. (ತೆರಳುವನು.) 

ನಾರದ:-- ನನಗೆ ಈ ವಾದ್ಯವನ್ನು ಬಾರಿಸುವ ರೂಢಿಯಿಲ್ಲ. ನನ್ನ 
ತಂಬೂರಿಯನ್ನು ತರಲೇ 

ನರ್ಮದಾ: -- ಅದೇನೂ ಬೇಡ. ನಾನು ಶ್ರುತಿ ಹಿಡಿಯುವೆನು. ನೀವು 
ಹಾಡಿರಿ, 

(ಅವಳು ಹಿಡಿದ ಹಾರ್ಮೋನಿಯಂ ಶ್ರುತಿಗೆ ಸರಿಯಾಗಿ ನಾರದನು ಭಕ್ತಿ 
ಪರವಾದ ಹಾಡೊಂದನ್ನು ಹಾಡುವನು.) 
ನಾರದ: (ಹಾಡು ಮುಗಿಸಿ) ದೇವಿ, ಶ್ರೀಮನ್ನಾರಾಯಣನ ಗುಣಗಾನ. 
ವನ್ನು ಮಾಡಿದಷ್ಟು ಪಾರವಿಲ್ಲ. 
ನರ್ಮದಾ: --(ಆ) ನಿಜಕ್ಕೂ ಇವನ ಗಾನವು ಅಪ್ರತಿಮವಾದುದೇ 
ಸರಿ. ಗಾನವಿದ್ದಂತೆ ರಮಣೀಯ ರೂಪು. ಇಂಥವನು ನನ್ನ 
ಗೆಳೆಯನಾದೆರೆ. ತೆ 
ಚಮೇಲಿ:-- ನರ್ಮದಾ, ಏನು ಯೋಚಿಸುತ್ತ ಕುಳಿತೆ? ಅವರಿಗೆ 
ಒಂದು ಗಜಲು ಹಾಡನ್ನು ಹೇಳಬಾರದೆ? ಇಡೀ ದಿನ ದೇವರ. 
ಭಜನೆಯನ್ನು ಯಾರು ಕೇಳುತ್ತಿರಬೇಕು? 
ನರ್ಮದಾ: -ನಾರದರೆಿ ದೈವಪರವಾದ ಹಾಡುಗಳಲ್ಲದೆ ಬೇರೆ ಗಜ. 
ಲುಗಳು ನಿಮಗೆ ಬರುವುದಿಲ್ಲವೇ? | 
ನಾರದ:-- ತಾಯಿ, ನೀವೇ ಹಾಗೆ ಹೇಳಿದರೆ! ಇಲ್ಲ ತಪ್ಪಿದೆನು ಲಾ 
ದೇವಿ, ನನಗೆ ಬೇರೆ ಹಾಡುಗಳು ಬರುವುದಿಲ್ಲ. 
ಚಮೇಲಿ:-- ನರ್ಮದಾ, ಹಾಗಾದರೆ ನಾನು ಹೋಗಿಬರುವೆನು. ಮಿ! 
ನಾರದರೇ, ವಂದನೆಗಳು. (ಆ) ನಮ್ಮ ಯಜಮಾನರು ತಮ್ಮ 
ನಾಟಕ ಮಂಡಲಕ್ಕೆ ನಾರದನ ಭೂಮಿಕೆಗೆ ನಟನೊಬ್ಬನು ಬೇ 
ಕೆಂಬ ಚಿಂತೆಯಲ್ಲಿದ್ದರು. ಇವನೇ ಸಿಕ್ಕಿ ದರೆ: ಕ ರೂಪ; ಗಾನ 
ಎಲ್ಲವೂ ಚೆನ್ನಾಗಿದೆ. ಹೆಸರು ಸಹ ನಾರದನೆಂದು. ಅವರಿಗೆ 
ಸುದ್ದಿ ತಿಳಿಸಿ ಇವನನ್ನು ಸೆಳೆಯಬೇಕು. 
(ಚನೇಲಿಯು ತೆರಳುವಳು.) 
ನರ್ಮದಾ: -- ನಾರದರೇ, ನಿಮ್ಮಗಾನವು ನನ್ನ'ಮನಸ್ಸನ್ನಪಹರಿಸಿದೆ. 
ನನಗೊಂದು ಹಾಡನ್ನು ಹೇಳಿಕೊಡಲಾರಿರಾ? 
ನಾರದ: -- ತಾಯಿ, ನಿಮ್ಮ ಸೇವೆಗೆಂಡೇ ನಾನು ಬಂದವನು. 
(ನರ್ಮದೆಯು ಹಾರ್ಮೋನಿಯಂ ಬಳಿ ಕುಳಿತುಕೊಳ್ಳುವಳು, ನಾರ 
ದನು ಅವಳ ಕಾಲುಬುಡದಲ್ಲಿ ನೆಲದ ಮೇಲೆ ಮಂಡಿತನಾಗುವನು.) 
ಸರ್ಮದಾ;--ಛೇ ಛೇ..--ಆಗದು. ನೀವು ಕೆಳಗೆ ಕುಳಿತಿರುವುದೆಂದೆ. 
ರೇನು? ಬನ್ನಿ, ಮೇಲೆ ಕುಳಿತುಕೊಳ್ಳಿರಿ. 

ನಾರದ:-- ಬೇಡ ತಾಯಿ, ತಮ್ಮಂಥ ಸಾಧ್ವಿಯರ ಪಾದ ಪ್ರದೇಶವೇ 
ನನ್ನ ಯುಕ್ತ ಸ್ವಾನ. 

ನರ್ಮದಾ: -- ಹಾಗೆಂದರಾಗದು. ನನ್ನ ಆಗ್ರಹವಿದೆ. ಬನ್ನಿರಿ, ಇಲ್ಲಿ 
ಮೇಲೆ ಕುಳಿತಿರಿ. 

ನಾರದ: --ಆಗಲಿ ತಾಯಿ, ತಮ್ಮ ಅನುಜ್ಞೆಯನ್ನು ವಿೂರಲಾರೆ. 

(ಅವಳ ಬಳಿ, ಸುಖಾಸನದ ಮೇಲೆ ಕುಳಿತಿರುವನು.) 

ನರ್ಮದಾ: -- ಈಗ ಹೇಳಿಕೊಡುವಿರಾ ಏನಾದರೊಂದು ಹಾಡನ್ನು? 

ನಾರದ:--ಯಾವ ಹಾಡಾಗಬಹುದು? 

ನರ್ಮದಾ: - ನಿಮಗೆ ಯುಕ್ತವೆನಿಸಿದುದನ್ನು. 


(ನಾರದನು ಹಾಡುವನು, ನರ್ಮದೆಯು ಅನುಕರಿಸುವಳು.) 

ನರ್ಮದಾ: --(ಆ) ಈ ಮೂರ್ತಿಯು ನನ್ನ ಮನಸ್ಸನ್ನು ಅಪಹರಿಸಿದೆ. 
ಇವನು ನಿಜಕ್ಕೂ ಭ್ರಾಂತನಿರಬಹುದೇ? ಇಲ್ಲವೆ ಇವನಿಗಾಗಿ 
ಭ್ರಾಂತಿಪಡುತ್ತಿರುವ ನಾನು ಭ್ರಾಂತಳೆ? ಇವನ ರೂಪ ಲಾವಣ್ಯ 
ಗಳು ಮನಮೋಹಿಸುವಂತಿವೆ. ಮೇಲಾಗಿ ಅವಿವಾಹಿಕನು. 

ನಾರದ: -- ತಾಯಿ, ಗಾನವು ಹೇಗಿದೆ? 

ನರ್ಮದಾ: -- ನಾರದರೇ, ನೀವು ನನ್ನನ್ನು ತಾಯಿಯೆನ್ನಬಾರದ್ಕು 
ನಾನು ತಮ್ಮ ಚರಣಸೇವಕಿಯು. 

ನಾರದ: - ಇದೆಂಥ ಮಾತು ತಾಯಿ? 

ನರ್ಮದಾ:--ತಾಯಿಯೆಂದು ನನ್ನ ಮನ ನಸ್ಸಸ ಸ್ನು ನೋಯಿಸುವಿರಾ? 

ನರದ: ಇಲ್ಲ ಸಾಧ್ವಿ. 

ನರ್ಮದಾ: __ನಾರದರೆ, ನಿಮ್ಮಂಥ ಹಾಡುಗಾರರನ್ನು ನಾನು ಈ 
ವರೆಗೆ ಕಂಡಿಲ್ಲ. ನಿಜಕ್ಕೂ ನಿಮ್ಮ ಹಾಡು ದೇವಲೋಕದ 
ಹಾಡು. ನಾರದರೇ, ನಿಮ್ಮನ್ನು ಕಂಡರೆ ನನಗೂ ನಿಮ್ಮ ದೇವ 
ವೋಕದ ಆಸೆಯಾಗುವುದು. 

ನಾರದ:-- ಸಾಧ್ವಿ, ದೇವಲೋಕವು ನಿಮ್ಮಂಥವರಿಗಲ್ಲದೆ ಇನ್ನಾ ರಿಗೆ? 
(ನರ್ಮದೆಯು ಮೆಲ್ಲಮೆಲ್ಲನೆ ಅನನ ಬಳಿಗೆ ಸರಿದು ಮೆಲ್ಲನೆ ತನ್ನ ಕೈಯಿಂದ 
ಆನನ ಭುಜವನ್ನು ಸನರುವಳು. ನಾರದನು ಗಾಬರಿಯಾಗುವನು) 


“ನಾರದ ಗರ್ವಭಂಗ ೨೧- 


ನಾರದ:--(ಆ)ಇದೇನು, ತಾಯಿಯವರು ತೀರ ಸಲಿಗೆಯನ್ನು ತೋ 
ರಿಸುತ್ತಿರುವರು. ನ 

ನರ್ಮದಾ:-- ನಾರದರೇ, ನನ್ನಿಂದ ನಿಮ್ಮ ಸೇವೆ ಏನಾಗಬಹುದು? 

ನಾರದ: -- ದೇವಿ, ನಿಮ್ಮ ಸೇವೆಗಾಗಿ ನಾನು ಬಂದವನು. 

ನರ್ಮದಾ: -.ನಿಜವೇ? 

ನಾರದ: ತೀರ ನಿಜ. 

ನರ್ನುದಾ: - ನಾರದರೇ, ಸತ್ಯ ಹೇಳಲೇ, ನಿಮ್ಮನ್ನು ಕಂಡು ನಾನು 
ಮೋಹಿತಳಾಗಿರುವೆನು (ಅವನ ಕೈಯನ್ನು ಹಿಡಿಯುವಳು) ನನ್ನಿಂದ. 
ನಿಮ್ಮ ಸೇವೆ ಏನಾಗಬಹುದು? 

ನಾರದ:--(ಆ)ಅರೇ, ಏನಿದು! ಈಕೆಯು ಕಾಮವಶಳಾಗಿ ವರ್ತಿಸು: 
ತ್ತಿರುವಳು. ಇಲ್ಲವೆ........ ದೇನಿಯು ನನ್ನ ಸತ್ವಪರೀಕ್ಷೆಯನ್ನು 
ಮಾಡುತ್ತಿರಬಹುಡೀ? ಇರಲೂ ಬಹುದು. 

ನರ್ಮದಾ: -- ನಾರದ, ಏನನ್ನು ಮಾಡುವೆ? ನೀನು ನನ್ನ ಆಶೆಯನ್ನು 
ಪೂರೈಸದಿದ್ದರೆ ಎನ 

ನಾರದ: ತಾಯಿ ಈ ರೀತಿ ಬಾಲಕನ ಸತ್ವಪರೀಕ್ಷೆಯನ್ನು ಮಾಡ 
ಬಾರದು. ದೇವಮುನಿಯಾದ ನಾನು ಆಚಕ್ಕ ಬ್ರ ಹ್ಮಚಾರಿಯು. 

ನರ್ಮದಾ: -- ನಾರದ, ಅದೆಲ್ಲವು ಠಕ್ಕು. ಆಜನ್ಮ ಬ್ರಹ್ಮಚಾರಿಯಾಗಿ. 
ರುವುದು ಸುಳ್ಳೇ. ನಾರದ, ನನ್ನಂಥ ರಮಣಿಯು ದೊರೆತಿರು 
ವಾಗ ಬ್ರಹ್ಮಚರ್ಯೆಯಿಂದೇನು ಲಾಭ? 

ನಾರದ:-- ತಾಯಿ, ಸಾಕು ಈ ವಿಕಾರಗಳು. (ಆ) ವಿಷ್ಣುವು ಯಾವ. 
ಅರ್ಥದಲ್ಲಿ ಈಕೆಯು ಪತಿವೃತೆಯೆಂದನೆಂಬುದನ್ನು ತಿಳಿಯದೆ. 
ಮೂರ್ಯJನಾದೆನಲ್ಲ. (ಪ್ರ) ತಾಯಿ, ಶಪಿಸಿ ಬಿಡುವೆನು. ದೂರ. 
ಸರಿ. ನನ್ನ ಕೈಯನ್ನು ಬಿಡು. 

ನರ್ಮದಾ: ಏನು ಶಪಿಸುವೆಯಾ? ಹೆಂಗುಸನ್ನು ಶಪಿಸುವೆಯಾ? 

ನಾರದ:-- ಆಯ್ಯೋ ಅನ್ಯಾಯ. ಅನ್ಯಾಯ. 

ನರ್ಮದಾ: esos, ನನ್ನ ಅಭೀಷ್ಟವನ್ನು ನೀನು ಪೂರೈಸದೆ ಹೋದೆ. 
ಯಾದರೆ ಕೆಡುವೆ. 

ನಾರದ: “ತಾಯಿ, ಸುಮ್ಮೆನಿಗು. 


೨೨ ನಾರದ ಗರ್ವಭಂಗೆ 


ನರ್ಮದಾ: -(ಆ) ಈತನನ್ನು ಬಗ್ಗುಬಡಿಯಲು ಇದೇ ಉಪಾಯ. 
(ಪ್ರ) ಅಯ್ಯೋ ಇಲ್ಲಿ ಈ ನೀಚನು ನನ್ನ ಮಾನಹಾನಿಯನ್ನು 
ಮಾಡುತ್ತಿರುವನು. ಬನ್ನಿರಿ, ಬನ್ನಿರಿ! ಥೂ ಪಾಪಿ, ಒಬ್ಬಂಟಿಗಳೇ 
ಆದ ಅಬಲೆಯ ಮೇಲೆ ಕೈಮಾಡುವೆಯಾ? ನಾರದಾ ಕೈಬಿಡು, 
ಓರ ಸರಿ, ;. (ಮದನರಾಯನು ಕೂಗು ಕೇಳಿ ಧಾವಿಸಿ ಬಂದು 
ನಾರನದನ್ನು ಸೆಳೆದು, ತುಳಿದು...) 

ಮದನ: -- ಪಾಸಿ, ಒಂದೇ ಒಂದು ಕ್ಷಣದಲ್ಲಿ ಎಷ್ಟೆಲ್ಲ ಸಾಹಸಪಟ್ಟಿ... 

ನರ್ಮದಾ:.-- ನಾಥಾ, ಈ ನೀಚನನ್ನು ಸಂಭಾವಿತನೆಂದು ಹೇಳಿದಿರಿ. 
ಇದೇ ಇವನ ಸಂಭಾವಿತತನ. ನೀವು ಬರುವುದು ತುಸು ಹೆಚ್ಚು 
ಕಡಿಮೆಯಾಗಿದ್ದರೆ ನನ್ನ ಪಾತಿವ್ರತ್ಯವು ಕರಗಿ ನೀರಾಗುತ್ತಿತ್ತು. 
(ಆಳುವಳು.) 

ಮದನ: .-.- (ಸಿಟ್ಟಿನಿಂದ ಕೆಂಪಾಗಿ ನಾರದನನ್ನು ಹಿಡಿದುಕೊಂಡು) ನರ್ಮದೆ 
ಅಳಬೇಡ. ಪಾನಿ, ನಿನ್ನ ಪ್ರಾಣವನ್ನು ಹರಿಸುತ್ತೇನೆ. 

ನಾರದ: -- ಮದನರಾಯರೇ, ನನ್ನದು ಏನು ಅಪರಾಧವಾಯಿತು? 
ಅವರೇ, ನನ್ನ ಬ್ರಹ್ಮಚರ್ಯವನ್ನು ಭಂಗಪಡಿಸಲು ಪ್ರೇರಿಸಿದ 
ವರು. 

ಮೆದನ:- ಮುಚ್ಚು ಬಾಯಿ, ಅವಳೆ! ನರ್ಮದೆಯೆ! ಅನ್ಯಾಯ. 
ಮೂರ್ಪಾ, ನೀನು ಥೇಟು ನಾಟಕೀ ಸನ್ಯಾಸಿ. ನಡಿ, ನಿನಗೆ 
ತಲೆ ಸರಿಯಿಲ್ಲವೆಂದು ಸುಮ್ಮನೆ ಬಿಟ್ಟಿರುವೆ. ಈಗಿಂದೀಗಲೇ 
ಹೊರಡು- ನಡಿ. 


(ತಳ್ಳಿಬಿಡುವನು. ನಾರದನು ಧಾವಿಸುವನು. ತನ್ನ ಉಡುಗೆ ತಂಬುರಿ 
ಗಳ ನೆನಪಾಗಿ ಮರಳಿ ಓಡಿಬರುವನು.) 


ನಾರದ: -- ನನ್ನ ಕಾನಿ ತಂಬುರಿಗಳನ್ನಾದರೂ ಕೊಡಿಸಿರಿ. 
ಮದನ:.-- ಅವನ್ನು ಸುಟ್ಟು ಬೂದಿಮಾಡಿಯಾಯಿತು. ನಡಿಯು 
ವಿಯೋ ಇಲ್ಲವೋ? 
ನಾರದ:-- ಹರಿ, ಹರೀ, ಎಂಥ ಅವಸ್ಥಯಿದು! 
(ಅಲ್ಲಿಂದ ಅವಸರದಿಂದ ಕಣ್ಮರೆಯಾಗುವನು.) 
SFR 


ಮೂರನೆಯ ದೃಶ್ಯ 
(ಊರಿನ ಹಾದಿಯೊಂದು. ನಾರದನು ಧಾವಿಸಿಬಂದು ಮುಗ್ಗರಿಸಿ 


ಬೀಳುವನು. ವಿಶ್ರಮಿಸಿ, ಬೂಟುಗಳನ್ನು ಕಳಚಿ ಎಸೆದು ತನ್ನ 
ದುರ್ದೈವವನ್ನು ನೆನೆದುಕೊಳ್ಳುವನು.) 

ನಾರದ: -- ದೇವಾ! ಎಂಥ ಪರೀಕ್ರೆಯಿದು. ಎಂಥ ಚೇಷ್ಟಯಿದು? 
ಕಲಿಯುಗದಲ್ಲಿ ಸಾವಿತ್ರಿ ಸಮನಾದ ಪತಿವೃತೆಯರು ಇಲ್ಲವೆಂದು 
ಹೇಳಿದರೆ-4ಇರುವರು. ನರ್ಮದೆಯಲ್ಲಿಗೆ ಹೋಗು'--ಎಂದು 
ಕಳುಹಿ ಈ ರೀತಿ ಅಪಮಾನಪಡಿಸಿದೆಯಾ? ದೇವಾ, ನೀನು 
ಕೃಷ್ಣನಾಗಿ ನಂದಗೋಕುಲದಲ್ಲಿದ್ದಾಗ ನಿನ್ನ ಮೇಲೆ ಅಪವಾದ 
ವೆಸಗಿದೆನೆಂದು ಈ ಪರಿಹಾಸ್ಯಮಾಡಿದೆಯಾ? ಕೃಮಿಸು. ೬” 
ಇನ್ನು ನಾನು ಇಲ್ಲಿ ನಿಲ್ಲಲಾಗದು. ದೇವಲೋಕಕ್ಕೆ ಮರಳುವೆನು. 
ಏನು ದೇವಲೋಕವೆ? ಈ ವಿಕಾರದ ಉಡುಗೆಯಿಂದ ಅಲ್ಲಿಗೆ 
ಹೋದರೆ ನನ್ನನ್ನು ಗುರುತಿಸುವವರಾರು? ತೆಂಬುರಿಯಿಲ್ಲದೆ 
ಹೋದರೆ ಇನ್ನಷ್ಟು ಅವಹೇಳನಕ್ಕೆ ಗುರಿಯಾದೇನಲ್ಲ. 

(ಚನೇಲಿಯು ತನ್ನ ಪ್ರಣಯಿ ಹರಿಶ್ಚಂದ್ರನೊಡನೆ ಬರುವಳು, ನಾರೆ 
ದನು ದೃಷ್ಟಿಗೆ ಬೀಳಲು ಅವನನ್ನೇ ತೋರಿಸುವಳು.) 

ಚಮೇಲಿ: - ಪ್ರಿಯಾ, ಅವನೇ ಮನುಷ್ಯನು. 

ನಾರದ: - (ಅವರೆನ್ನು ಕಂಡು) ಭೂಲೋಕದ ಇನ್ನೊಬ್ಬಳು ಪತಿವ್ರ 
ತೆಯು ಬಂದಳು. ವಿವಾಹಿತ ನರ್ಮದೆಯೇ ಹಾಗಿರಲು, ಈ 
ಕನ್ಯೆಯ ಗತಿಯೇನು? ಭೀತಿಯಿಲ್ಲ, ಬಳಿಯಲ್ಲಿ ಪುರುಷನೋರ್ವ 
ನಿರುವನು. 

ಹರಿ: - (ಬಳಿಗೆ ಬಂದು ನಂದಿಸಿ) ಸ್ವಾಮಿ ನಾರದರ ನಮಸ್ಕಾರ. ನಮ್ಮ 
ಚಮೇಲಿಯು ತಮ್ಮ ಪ್ರಶಂಸೆಯನ್ನು ಬಹಳವಾಗಿ ಮಾಡಿದಳು. 
ತಾವು ಅತಿ ದೊಡ್ಡ “ಗವಯಿ”ಗಳಂತೆ! 

ನಾರದ: -- ಗವಯಿ! 

ಹರಿ: ಅದೇ ಗವಯಿ-- ಭುವಾ-- ಅಂದರೆ ಗಾನವಿಶಾರದರೆಂದೆ. 

ನಾರದ: - ಅಲ್ಲವಯ್ಯ ನಾನೊಬ್ಬ ಬಡ ಕೀರ್ತನಕಾರನು. 


೨೪ ನೂರದ ಗರ್ವಭಂಗ 


ಹರಿ:- ಇರಲಿ ಕೀರ್ತನಕಾರರೇ, ನಾನು ತಾವು ಹೇಳುವ ವೇತನವನ್ನು 
ಕೊಡುವೆನು. ನನ್ನದೊಂದು ನಾಟಕ ಮಂಡಲವಿದೆ. ನಾಲ್ಕಾರು 
ತಿಂಗಳಿಂದ ಇದೇ ಊರಿನಲ್ಲಿ ಪ್ರಯೋಗಗಳು ನಡೆದಿವೆ. ನಮಗೆ 
ನಟರು ಬೇಕಾಗಿರುವರು. ಅದರಲ್ಲಿಯೂ ನಾರದನ ಭೂಮಿಕೆ 
ಯನ್ನು ಮಾಡುವವರು. ತಾವು ಬಂದರೆ-- 

ನಾರದ:-- ಎಲ್ಲಿಯವರು ನೀವು? ನಾನು ನಾಟಕದ ನಟನಲ್ಲ. 

ಚಮೇಲಿ:-- ನಾರದರ, ತಾವು ಸಿಟ್ಟಾಗಬಾರದು. ತಾವು ನಾರದರು. 
ನಿಮಗೆ ನಾಟಕದಲ್ಲಿಕೊಡುವುದಾದರೂ ಅದೇ ಭೂಮಿಕೆಯನ್ನು. 
ಅದರಲ್ಲೇನು ಕೊರತೆ? ಬೇಕಾದರೆ ನೀವು ಬೇರೆ ಪಾತ್ರ ವಹಿಸ 
ಬೇಡಿ. ಬರೇ ನಾರದನ ಭೂಮಿಕೆಯನ್ನು ಮಾಡಿದರೆ ಸಾಕು. 

ನಾರದ:-- ನನಗೆ ನಿಮ್ಮ ಭೂಲೋಕದ ತಂಟಬಿಯೇ ಸಾಕು. 

ಚಮೇಲಿ: -- ಸಾಯುವ ತನಕಾದರೂ ಅಲ್ಲಿರಬೇಕಲ್ಲ. 

ನಾರದ:.--(ಆ) ಹುಚ್ಚು ಹುಡುಗಿಯಿವಳು. ದೇವಮುನಿಯಾದ 
ನಾರದನಿಗೆ ಸಾವಿಲ್ಲವೆಂದು ತಿಳಿದಿಲ್ಲ. ಆದರೆ ಇವರ ಮುಂ 
ಅದನ್ನು ಹೇಳಿ ಉಪಯೋಗವಿಲ್ಲ. 

ಚಮೇಲಿ: -- ಸ್ವಾಮಿ ನಾರದರೆ, ನನ್ನ ಆಗ್ರಹಕ್ಕಾಗಿ ಅಷ್ಟು ಮಾಡಿಬಿಡಿ. 
ನಿಮಗೆ ಬೇಕಾದರೆ ೧೦೦-೨೦೦ ರೂಪಾಯಿಗಳ ಅಡ್ವಾನ್ಸನ್ನೂ 
ಕೊಡುವ. 

ನಾರದ:--“ಅಡ್ವಾನ್ಸು'' ಅಂದರೆ? 

ಹರಿ:.. ಅಗಾವು- ಮುಂಗಡ. ನಾಳೆ. ಮಾಡುತ್ತೇನೆಂದು ಇಂದೇ 
ಕೊಳ್ಳುತ್ತಾರಲ್ಲ ಅದು. 

ನಾರದ:--(ಆ) ಈಗ ನೋಡಿದರೆಉಡುಗೆ ತಂಬುರಿಗಳನ್ನು ಗಳಿಸಲು 
ಇದೇ ಉಪಾಯ. ಅವು ದೊರೆತ ಬಳಿಕ ಇಲ್ಲಿಂದ ಪಾರಾದ 
ರಾಯಿತು. (ಪ್ರ) ಆಯಿತು. ಬರುವೆನು. 

ಹರಿ: - ತಮಗೆ ಎಷ್ಟು ಅಡ್ವಾನ್ಸು ಬೇಕು? ಸಂಬಳವೆಷ್ಟು? ಸದ್ಯಕ್ಕೆ 
೧೦೦ರಂತೆ ಕೊಟ್ಟಿರೆ ಸಾಕಷ್ಟೆ. ಅದಕ್ಕೂ ಹೆಚ್ಚಿಗೆ ನಾವು ನಮ 
ರಾಜಾಪಾರ್ಟು ಜನರಿಗೂ ಕೊಡುವುದಿಲ್ಲ. 

ನಾರದ:-- ನನಗೆ ಅದಾವ್ರದೂಬೇಡ. ಒಂದು ತಂಬುರಿಯನ್ನೂ ಒಳ್ಳೇ 


ಶ್ರ 

ನಾರದನ ಉಡುಗೆಗಳನ್ನೂ ಕೊಡಿಸಿದರಾಯಿತು. 

ಹರಿ: - ಅದಕ್ಕೇನು ಹೆದರಿಕೆ? ಮೀರಜಿನ ತಂಬುರಿಯಿದೆ. ಅವಲ್‌ 
ಬುರುಡೆ ತಂಬುರಿ. ಡ್ರೆಸ್ಸು-- ಎಂದರೆ ಹೇಳುವುದಲ್ಲ. 
ಶುದ್ಧ ರೇಷ್ಮೆಯದೇ. ಜರತಾರಿ ಪಿತಾಂಬರವೇ. ಮೇಲೆ ಜವಾ 
ಹಿರಿನ ಕೆಲಸ. ಒಂದು ನಾರದನ ಡ್ರೆಸ್ಸಿಗೇ ೧೫೦೦ ರೂಪಾಯಿ 
ವ್ಯಯವಾಗಿನೆ. ಹೊರಡಿ...ನಮ್ಮ ಬಂಗಲೆ ಅಲ್ಲೇ ಕಾಣಿಸುತ್ತದೆ. 
ಯಲ್ಲ; ಇದೇ ಬೀದಿಯ ತಲೆಯಲ್ಲಿ. ಹವೆಗಿವೆಗೆ ಏನೂ ಕೊರತೆ 
ಯಿಲ್ಲ. ಊರ ಹೊರಗಿನ ಛತ್ರವನ್ನು ಹಿಡಿದಿದ್ದೇೇವೆ. 

ಚಮೇಲಿ: - ಕರಾರುಪತ್ರ ಮಾಡಿಸಿಕೊಂಡು ಬಿಡಿರಿ. 

ಹರಿ: - ಇರಲಿ ತಮ್ಮ ಊರಾವುದು? 

ನಾರದ: -- ದೇವಲೋಕ. 

ಹರಿ: -ಹೋ, ನಮ್ಮದೇವನ ಹಳ್ಳಿ... 

ನಾರದ: -ದೇವಲೋಕವೆಂದೆ. 

ಹರಿ: -- ಹಾ! ಇದು... ದೇವನ ಕೋಟಿ. ಇರಲಿ, ತಮ್ಮ ಅಪ್ಪನ 
ಹೆಸರು, ಅಜ್ವನದು.... ವಯಸ್ಸು.....ಅಂದರೆ ಮೊದಲು ಒಂದು 
ಕರಾರು ಮಾಡಿಸಿಬಿಟ್ಟರೆ ಇಬ್ಬರಿಗೂ ಅನುಕೂಲ... 

ನಾರದ:-- ಕರಾರು ಅಂದರೆ? 

ಹರಿ: ನಿಮಗೆ ಅದೆಲ್ಲ ತಂಟೆ ಬೇಡ. ಚಮೇಲಿ, ಆ ಮಸಿ ಡಬ್ಬಿ 
ಕೊಡು (ಹೆಬ್ಬೆಟ್ಟಿನ ಮುಂದೆ ಪಡೆದು-ಕಾಗದಕ್ಕೆ ಅಂಓಸಿ) ಈ ಕಾಗ 
ದಕ್ಕೆ ತಮ್ಮ ಹೆಬ್ಬೆಟ್ಟಿನ ಗುರುತಿದ್ದರೆ ಸಾಕು-ಉಳಿದ ಒಕ್ಕಣೆಯ 
ನಲ್ಲ ಹಿಂದಿನಿಂದ ಬರೆಯಿಸಿಕೊಳ್ಳುವ. ನಿಮ್ಮ ನಂಬಿಗೆಯಿಲ್ಲ 
ವೆಂದಲ್ಲ. ಒಂದು ಭದ್ರತೆ ಮಟ್ಟಿಗೆ. ಆಯಿತು ಬನ್ನಿ -ಚಾ 
ಅಂಗಡಿಗೆ ಹೋಗಿ ಮನೆಗೆ ಹೋಗುವ. 

ನಾರದ:--ಇನ್ನೇನು ಹೊಸ ಸಂಕಟವನ್ನು ಕಟ್ಟಿಕೊಂಡೆನಸ್ಪ. (ತೆರಳು 

ವರು, ಅನರು ಹೋಗಲು ಭೋಜರಾಯೆ ವಾಮುನರಾಯರು ಅಲ್ಲಿಗೆ ಬರುನರು,) 

ಭೋಜ:-ಆದರೂ ನಮ್ಮ ಕಲಿಯುಗದ ನಾರದ ಸಿಗಲೇ ಇಲ್ಲ; 
ಸಿಕ್ಕಿದರೆ ಅವನನ್ನು ಹಣ್ಣು ಮಾಡಬಹುದಿತ್ತು. 

ವಾಮನ: _ ಅದಕ್ಕೇ ನಾರದನೆಂದು ಅವನನ್ನು ಕರೆಯುವುದಲ್ಲವೇ? 

ಭೋಜ:---ಅಜ್ಲ, ಆ ಮನುಷ್ಯನು ಅಷ್ಟು ತಲೆತಲೆಗೆ ಗಂಟು ಹಾಕು 
ವವನೆಂದು ನನಗೆ ತಿಳಿದಿರಲಿಲ್ಲ. 

ವಾಮನ: -- ನಾರದನೆನ್ನುವಾಗ ಬೆಳಗಿನ ಪ್ರಾಣಿಯ ನೆನಪಾಗುತ್ತದೆ. 
ಆ ನಾಟಕೀ ನಾರದನ ಸವಾರಿಯೆಲ್ಲಿ? ಎಂಥ ವಿಚಿತ್ರ ಪ್ರಾಣಿ 
ಯದು! ಆದರೆ ಸಂಗೀತ ಮಾತ್ರ. 

(ದೂರದಿಂದ ನಾರದನ ಸಂಗೀತ ಕೇಳಬರುವುದು) 

ಭೋಜ: - ಸುಮ್ಮನಿರು. ತಿರುಗಿ ಹಾಡು ಕೇಳಿ ಬರುತ್ತಿದೆ. ಸುಮ್ಮ 
ನಿರು. ಅವನೇ ಇರಬೇಕು. ಅವನನ್ನು ನಾರದನೆಂದೇ ವಂದಿಸಿ 
ಚಿಕ್ಕೊಂದು ನಾಟಕಮಾಡುವ. 

ನಾರದ:-. (ಸ್ರನೇಶಿಸುನನು) ಅಯ್ಯೋ, ಪಾರಾದೆ. ಉಡುಗೆಗಂತು 
ಉಡುಗೆ ಸಿಕ್ಕಿತು. ಆದರೆ ತಂತ ತೆಂಬುರಿಯಿಂದೇನು 
ಮಾಡಲಿ. ಕೊನೆಗೆ, ಅದೂ ಇಲ್ಲದಿದ್ದರೆ ನನ್ನ ಗತಿಯೇನು? 
ಇನ್ನು ತ್ರರೆಯಿಂದ ಇಲ್ಲಿಂದ ಪಲಾಯನ ಮಾಡುವ. 

ಭೋಜ:--ಭೋ ಸ್ವಾಮಿ ನಾರದರೆ, ಸಾಷ್ಟಾಂಗ ನಮಸ್ಕಾರಗಳು. 

ವಾಮನ: ಭೋ Ms ನಾರದ, ಸಾಷ್ಟಾ ಂಗಪ ಪ್ರಜೀಪಾತಗಳು. 

ನಾರದ:-- ನಾರಾಯಣ, ನಾರಾಯಣ. 

ಭೋಜ: -- ಸ್ವಾಮಿನ್‌, ಇಂದು ಬೆಳಗ್ಗೆ ನಮಗೆ ನಿಮ್ಮ ಗುರುತು 
ಹತ್ತಲೇ ಇಲ್ಲ. ಸುಮ್ಮನೆ ಚೇಷ್ಟೆ ಮಾಡಿದೆವು. ತಾವು ದೇವ 
ಮುನಿಗಳೆಂದು ಈಗ Fy SE, 

ನಾರದ: -- ಸಂತೋಷ. 

ವಾಮುನ:- ಸ್ವಾಮಿನ್‌, ಈ ಪಾಮರರು ಇಂದು ಪ್ರಾತಃಕಾಲ, ಪ 
ಮ ಪುರುಷರಾದ ನಿಮ್ಮ ಕಡೆಗೆ ಪ್ರಾಸ್ತಿಸಿದ ಪರಿಪರಿಯಾ 
ಸಾಸ ವಿಶೇಷಗಳನ್ನು ಪ್ರೇಮದಿಂದ ಪರಿಹರಿಸಿ ಅ 
ಪುನೀತರನ್ನುಗಿ ಮಾಡಲಾರಿರಾ! 

ನಾರದ: -- ಚಿಂತಿಸಬೇಡಿರಿ, ವೃಥಾ 

ನಾಮನ:- ಸ್ತಾನಿನ್‌, ತಾವು ಎಲ್ಲಿಗೆ ಸಾಗುತ್ತಿರುವಿರಿ? ಅಲ್ಲ ಬಿಜ 
ಯಂಗೈಯುತ್ತಿರುವಿರಿ. 

ನಾರದ: -- ಕ್ಸೀರ ಸಾಗರಕ್ಕೆ, 

ವಾಮನ: - ದೋಣಿಯು ಬೇಡವೇ? 

ನಾರದ: - ದೋಣಿಯು. 

ವಾಮನ: - ತಪ್ಪಿದೆ; ನೌಕೆಯು ಬೇಡವೇ? 

ನಾರದ:- ಭೋ ಮಾನವಗಣ, ದೇವಮುನಿಯಾದ ನನಗೆ ನೌಕೆ 
ಯೇಕೆ? ಭವಸಾಗರವನ್ನು ದಾಟಿದವರಿಗೆ ನಾಕೆಯೇ? 

ವಾಮನ: -- ದೇವಮುನಿ, ಈ ಬಡ ಮಾನವ ಕೀಟಗಳನ್ನು ತಮ್ಮ 
ಜತೆಯಲ್ಲಿ ಒಯ್ಯಲಾರಿರಾ? 

ನಾರದ:-- ನೀವು ಸತ್ಯರ್ಮನಿರತರಾದಲ್ಲಿ ಒಂದುದಿನ ಬಂದೇ ಬರುವಿರಿ. 

ವಾಮನ: -- ಒಂದು ದಿನ ಬಂದರೇನು? ನಮಗೆ ಈಗಲೇ ನಿಮ್ಮೊಡ 
ನೆಯೇ ಬರುವ ಮನಸ್ಸು. | 

ನಾರದ: -ನೀವು ಈ ಮಾನವ ಶರೀರಗಳಿರಲು ಬರಲಾರಿರಿ. 

ಭೋಜ: -- ಸಾಯಬೇಕೇ? 

ನಾರದ: ಈ ಕಾಯವು. 

ವಾಮನ: - ನೀವು ಹೋಗುತ್ತಿರುವಿರಲ್ಲ. 

ನಾರದ:- ನಾನು ಚಿರಂಜೀವಿಯಲ್ಲವೇ? 

ವಾಮನ: -- ಯಾರ ಚಿರಂಜೀವಿಯೆಂದು ತಿಳಿಯಲಿಲ್ಲ. 

| (ಕೃಷ್ಣರಾಯನು ಆ ಹಾದಿಯಾಗಿ ಬಂದು ಇವರನ್ನು ಕಂಡು ಓಡುವನು) 
ಲೇ, ಭೋಜರಾಯ್ಕ ನಮ್ಮ ಕಲಿಯುಗದ ನಾರದ ಕಿಟ್ಟುವನ್ನು 
ನೋಡು. ಓಡುತ್ತಿದ್ದಾನೆ. ಹಣ್ಣು ಮಾಡಬೇಕವನನನ್ನು. . 

ಭೋಜ: -- ಎಲ್ಲಿ, ಎಲ್ಲಿ? ಈಗ ಬಿಡಬಾರದು. 

ವಾಮನ: -- ಅಲ್ಲಿ-- ಅಲ್ಲಿ. 

(ಎಂದು ಓಡುವನು ಅವನನ್ನು ಭೋಜರಾಯನೂ ಹಿಂಬಾಲಿಸುನನು) 

ನಾರದ: ಹಾ! ಪಾರಾದೆನು. ಆ ಇನ್ನೊಬ್ಬ ನಾರದನಾರು? "ಇವರ 
ಕಲಿಯುಗದ ನಾರದನು?” ಯಾರೇ ಇರಲಿ, ಅವನಿಂದಾಗಿ 
ನಾನು ಉಳಿದುಕೊಂಡೆ. 
(ಚಮೇಲಿ ಹರಿಶ್ಚಂದ್ರರು ನಾರದನನ್ನು ಅರಸುತ್ತ ಬರುವರು) 

'ಚನೇಲಿ:-- ಅಲ್ಲಿರುವನು. ವೇಷವನ್ನು ಹಾಕಿಯೇ ಹಾದಿಯ ಮೇಲೆ 
ನಿಂತಿರುವನು. ಇವನಿಗೇನು? ಮರುಳೇ, 

ಹರಿ:-ಏ ನಾರದಾ, ನಿಲ್ಲು ನಿಲ್ಲು. 
ನಾರದ: - ಅಯ್ಯೋ, ಇಲ್ಲಿಗೂ ಬಂದರೆ. ಹರಿ! ಹರಿ! ಹರಿ! 


(ಎಂದು ತೀವ್ರವಾಗಿ ಧಾವಿಸಿ ಮರೆಯಾಗುವನ್ನು) 

(ಹರಿಶ್ಚಂದ್ರನು ತುಸು ದೂರೆ ಹಿಂಬಾಲಿಸಿ ಹಿಂದಕ್ಕೆ ಬರುವನು.) 
ಹರಿ:- ಎಲೇ ನಾರದ, ತಪ್ಪಿಹೋದೆಯೆಂದು ತಿಳಿಯಬೇಡ. ನಿನ್ನ 

ಹೆಬ್ಬೆಟ್ಟಿನ ಮೊಹರದ ಕರಾರು ಪತ್ರವಿದೆ. ನಿನ್ನ ಮೇಲೆ ದಾವೆ 

ಮಾಡಿ, ನಿನ್ನಿಂದ ನಷ್ಟ ವಸೂಲು ಮಾಡದಿದ್ದರೆ ನಾನು ನಾಟಕ 

ಕಂಪೆನಿ ಯಜಮಾನನೇ ಅಲ್ಲ........ ಲೇ ಬೇರೆ ಕಂಪೆನಿಯಲ್ಲಿ 


ಎಲ್ಲಾದರೂ ಪಾರ್ಟು ಮಾಡಿದಿ, ನಿನ್ನ ಗತಿ ಮೋಕ್ಸವಾಯಿತು. 
ಎಂದು ತಿಳಿ, 


ARQ DSA 


